



عالمی مجلس تحفظ ختم نبوت کاتجران

ہفت روزہ
ختم نبوت

INTERNATIONAL
URDU WEEKLY KHATM-E-NUBUWWAT KARACHI
PAKISTAN

شماره: ۱۲

۱۹ شعبان المعظم ۱۴۴۳ھ مطابق ۲۳ تا ۳۱ مارچ ۲۰۲۲ء

جلد: ۴۱

تشریح مصلحت اللہ فی القرآن

امید و سیر
صباب

پروردہ و حجاب
امن و سلامتی کی ضمانت

Website: <http://www.khatm-e-nubuwwat.info>
<http://www.khatm-e-nubuwwat.com>

Website: <http://www.khatm-e-nubuwwat.org>
Email: editorkn@yahoo.com



اپکے مسائل

مولانا محمد اعجاز مصطفیٰ

اسلام اور اسلام کو کفر سمجھتے ہیں، اس لئے ان سے میل جول اور تعلقات رکھنا، لین دین کرنا ناجائز ہے۔ قادیانی اپنے کفر کو پھیلانے میں کوشاں ہیں، بھولے بھالے مسلمانوں کو مرتد بنانے کی سازش میں ملوث ہیں۔ اس لئے ان کی طرف سے محتاط رہنے کی ضرورت ہے، اپنے اور دیگر مسلمانوں کے ایمان کی حفاظت کرنا اشد ضروری ہے۔

موت کی دعا نہ کرے

ج:..... اگر کوئی شخص اپنی زندگی سے مایوس ہو اور ہر وقت اپنی موت کی دعا کرے، اس ڈر سے کہ کہیں خودکشی نہ کر لوں تو کیا اس طرح دعا کرنا اور یہ خواہش کرنا گناہ ہے یا نہیں؟ اس بارہ میں کیا حکم ہے؟

ج:..... یوں دعا کرنا تو جائز ہے کہ: اے اللہ! مجھے فتنوں میں مبتلا

کرنے سے پہلے اٹھالے، لیکن مایوس ہونا اور خودکشی کرنے کی خواہش کرنا یا کوشش کرنا ناجائز نہیں۔ ایک مسلمان کی زندگی تو ہر حال میں اس کے لئے مفید ہے کیونکہ جب تک وہ زندہ رہے اس کی نیکیوں میں اضافہ ہو رہا ہے اور اگر وہ گناہگار ہے تو اس کے لئے توبہ کا دروازہ کھلا ہے، مرنے سے پہلے اپنے آپ کو سدھار سکتا ہے، اپنی زندگی کو نیک کاموں میں لگا سکتا ہے، اس طرح اس کی آخرت سنور جائے گی، کیونکہ مرنے کے بعد یہ دونوں صورتیں اس کے بس میں نہیں رہیں گی، پھر پچھتاوا ہوگا کہ کاش! آگے کی زندگی کے لئے کچھ محنت کر لیتے۔ واللہ اعلم بالصواب۔

میڈیکل انشورنس رطبی بیمہ

س:..... میں ایک نجی کمپنی میں کام کرتا ہوں، مجھے اس کمپنی کی طرف سے علاج معالجے کی سہولت ملی ہوئی ہے، کیونکہ کمپنی نے تمام ملازمین کا میڈیکل ایک انشورنس کمپنی کو دیا ہوا ہے اور یہ انشورنس ہماری کمپنی خود ہی ادا کرتی ہے۔ کیا میرے لئے اس کمپنی سے علاج معالجے کی سہولت لینا جائز ہے یا نہیں؟

ج:..... اگر علاج معالجے کی کمپنی کے ذمہ ہے اور کمپنی آپ سے اس مد میں کچھ کٹوتی نہیں کرتی تو آپ کے لئے کمپنی کی اس سہولت سے فائدہ اٹھانا جائز ہے اور اگر کمپنی نے یہ انشورنس آپ کے نام سے کروائی ہے اور آپ اس کی پالیسی بھرتے ہیں تو جتنی رقم آپ نے ادا کی ہے صرف اتنی رقم کے عوض علاج کی سہولت حاصل کر سکتے ہیں۔ اس سے زیادہ کا فائدہ حاصل کرنا ناجائز نہیں۔

قادیانی کو مکان، دکان کرائے پر دینا

س:..... کیا ایک مسلمان کسی غیر مسلم کو اپنا گھر یا دکان وغیرہ کرائے پر دے سکتا ہے یا نہیں؟ جبکہ یہ علاقہ مسلمانوں ہی کا ہو تو کیا اس بات کی اجازت ہے؟

ج:..... اگر وہ غیر مسلم کسی طرح کی بد اخلاقی کا مرتکب نہ ہو اور نہ ہی وہ مسلمانوں کے دین و ایمان کو نقصان پہنچانے والا ہو تو اسے مکان یا دکان کرائے پر دینے میں کوئی حرج نہیں ہے، لیکن کسی قادیانی کو اپنا مکان یا دکان کرائے پر دینا ناجائز نہیں، کیونکہ قادیانی زندیق و مرتد ہیں، قادیانی اپنے کفر کو



ختم نبوت

مجلس ادارت

صاحبزادہ مولانا عزیز احمد، علامہ احمد میاں حمادی،
مولانا محمد اسماعیل شجاع آبادی، مولانا قاضی احسان احمد

شماره: ۱۲

۱۹ تا ۲۷ ربیع الثانی المعظم ۱۴۴۳ھ مطابق ۲۳ تا ۳۱ مارچ ۲۰۲۲ء

جلد: ۴۱

بیاد

امیر شریعت مولانا سید عطاء اللہ شاہ بخاری
خطیب پاکستان مولانا قاضی احسان احمد شجاع آبادی
مجاہد اسلام حضرت مولانا محمد علی جالندھری
مناظر اسلام حضرت مولانا لال حسین اختر
محدث العصر حضرت مولانا سید محمد یوسف بنوری
خواجہ خواجگان حضرت مولانا خواجہ خان محمد
فاتح قادیان حضرت اقدس مولانا محمد حیات
مبلغ اسلام حضرت مولانا عبدالرحیم اشعر
مجاہد ختم نبوت حضرت مولانا تاج محمود
ترجمان ختم نبوت مولانا محمد شریف جالندھری
جانشین حضرت بنوری حضرت مولانا مفتی احمد الرحمن
شہید اسلام حضرت مولانا محمد یوسف لدھیانوی شہید
حضرت مولانا سید انور حسین نفیس الحسنی
شیخ الحدیث حضرت مولانا عبدالحمید لدھیانوی
شہید ختم نبوت حضرت مولانا مفتی محمد جمیل خان
شہید ناموں رسالت مولانا سعید احمد جلال پوری

اس شمارے میں!

۴	محمد اعجاز مصطفیٰ	پردہ و حجاب.... امن و سلامتی کی ضمانت
۷	مولانا محمد معراج حسامی	آمد ماہ سعید.... مرحبا!
۹	مولانا سفیان علی فاروقی	اسلام کا تصور تفریح اور ہمارا معاشرہ
۱۱	مولانا محمد اسماعیل شجاع آبادی	تبلیغی و دعوتی اسفار
۱۷	پروفیسر محمد صدیق خان قادری	علامہ ابوالحسنات قادری
۱۹	مولانا ابوبکر خفنی شیخوپوری	تحریک ختم نبوت ۱۹۵۳ء....
۲۱	مولانا محمد حنیف خالد	تلخیص البیان....
۲۳	آصف علی	اتحاد بین المسلمین کی ضرورت و اہمیت (۲)
۲۶	مولانا محمد قاسم	تبصرہ کتب

زرتقاروں

امریکا، کینیڈا، آسٹریلیا: ۱۰۰ ڈالر یورپ، افریقہ: ۸۰ ڈالر، سعودی عرب،
متحدہ عرب امارات، بھارت، مشرق وسطیٰ، ایشیائی ممالک: ۷۰ ڈالر
فی شمارہ ۱۵ روپے، ششماہی: ۳۵۰ روپے، سالانہ: ۷۰۰ روپے

WEEKLY KHATM-E-NUBUWWAT, A/c# 0010010964680019
IBAN NO. PK68ABPA0010010964680019 (انٹرنیشنل بینک اکاؤنٹ نمبر)
AALMIMAJLIS TAHAFUZZKHATM-E-NUBUWWAT 0010010964710018
IBAN NO. PK45ABPA0010010964710018 (انٹرنیشنل بینک اکاؤنٹ نمبر)
Allied Bank Binori Town Branch Code: 0159 Karachi.

لندن آفس:

35, Stockwell Green
London, SW9 9HZ U.K
Ph: 0207-737-8199

مرکزی دفتر: حضوری باغ روڈ، ملتان

فون: ۰۶۱-۴۷۸۳۴۸۶

Hazori Bagh Road Multan
Ph: 061-4783486

رابطہ دفتر: جامع مسجد باب الرحمت (ٹرسٹ)

ایم اے جناح روڈ کراچی، فون: ۳۲۷۸۰۳۳۷-۳۲۷۸۰۳۴۰
Jama Masjid Bab-ur-Rehmat (Trust)
Old Numaish M.A. Jinnah Road Karachi
Ph: 32780337, Fax: 32780340

ناشر: عزیز الرحمن جالندھری

طابع: سید شاہد حسین

مقام اشاعت: جامع مسجد باب الرحمت ایم اے جناح روڈ کراچی

پردہ و حجاب

اسن و سلامتی کی ضمانت

بِسْمِ اللّٰهِ الرَّحْمٰنِ الرَّحِیْمِ

الْحَمْدُ لِلّٰهِ وَسَلَامٌ عَلٰی حَبَاوَةِ الرَّسُوْلِ الْاِصْطَفٰی

جب سے دنیائے انسانیت اپنے خالق و مالک اور اپنے مربی و محافظ کے احکامات و تعلیمات سے منہ موڑ کر دور ہوئی ہے، تب سے وہ گویا ایک گرداب اور بھنور میں جکڑ اور پھنس چکی ہے۔ دائیں بائیں ہچکولے کھا رہی ہے، ادھر ادھر ٹاک ٹوئیاں مار رہی ہے، لیکن اسے اس مشکل اور مصیبت سے نکلنے کی کوئی راہ اور کنارہ نظر نہیں آ رہا۔ اب تو یوں محسوس ہوتا ہے گویا ہر ملک کے باشندے سربراہ مملکت ہوں یا عام رعایا، مسلم ہوں یا غیر مسلم، سب ایک انجانی سی جھنجھلاہٹ اور ایک ہیجانی سی کیفیت میں مبتلا نظر آتے ہیں، انھیں سمجھ نہیں آ رہا کہ زندگی گزاریں تو کیسے گزاریں اور معاشرہ کو اسن و سلامتی کے ساتھ آگے لے جائیں تو کس طرح لے جائیں۔ مسلم حکمران اسلامی تعلیمات سے غیر علانیہ انغماض برت کر فکر کفار اور مغربی تہذیب کو اپنے لئے کامیابی کا زینہ سمجھتے ہیں، اس لئے ہر دن ان کی پالیسیاں مغربی افکار اور ان کی تہذیب سے ہم آہنگ ہونے کا نظارہ پیش کرتی ہیں، جب کہ غیر مسلم حکمرانوں نے ایسا کر لیا ہے کہ ہم نے اسلام، اسلامی اقدار، اسلامی تہذیب اور اسلامی شعائر کو مٹانا، ان کو فرسودہ قرار دینا اور ان کو غیر موثر کرنا ہے، اس لئے وہ کبھی اذان پر پابندی لگاتے ہیں تو کبھی مساجد کے میناروں کو گرانے کا حکم دیتے ہیں۔ کبھی نعوذ باللہ! پیغمبر اسلام کے گستاخانہ خاکے بناتے ہیں تو کبھی قرآن کریم کو جلانے کی مذموم کوشش کرتے ہیں۔ اب ان کا نشانہ مسلم خواتین کا حجاب اور پردہ ہے۔ پہلے فرانس نے پابندی لگائی اور باپردہ مسلم خواتین پر جرمانے عائد کیے، پھر ڈنمارک اور سوئٹزر لینڈ اور دوسرے مغربی ممالک نے مذہب سے انسانی آزادی کے اجتماعی اور ملحدانہ تصور کی بنیاد پر حجاب کو انسانی حقوق کے خلاف قرار دیا اور اس غلط نظریے کی وجہ سے حجاب پر پابندی عائد کر دی۔ الحمد للہ! باہمت، باحیا اور باکردار مسلم خواتین نے پابندیوں کی پروا نہ کرتے ہوئے پردہ اور حجاب پر جرمانے قبول کیے، طعنے سہے، حتیٰ کہ حجاب کی بنا پر ان کی شہادتیں بھی ہوئیں، لیکن انہوں نے حجاب اور پردہ کی حرمت پر آنچ نہیں آنے دی۔ اب بھارت نے اپنے مغربی آقاؤں کی آشیر باد اور ہلہ شیری کی وجہ سے ریاست کرناٹک جہاں مودی کی جماعت کی حکومت ہے، وہاں کے تعلیمی اداروں میں مسلمان خواتین کے حجاب پر پابندی عائد کر دی ہے۔ یہ پابندی کسی ضابطہ اور قانون کی بنا پر نہیں، بلکہ ایک اسکول میں متعصب ٹیچر نے

ایک طالبہ کو باپردہ ہونے کی بنا پر کلاس سے اٹھا دیا، اس کی دیکھا دیکھی دوسرے اسکولوں میں بھی غیر علانیہ اس پر عمل ہونے لگا، اسی اثنا میں ایک طالبہ مسکان نے جرأت کا مظاہرہ کرتے ہوئے نہ صرف یہ کہ متعصب اور جنونی غنڈوں کا مقابلہ کرتے ہوئے اپنا برقع اور حجاب نہیں اتارا، بلکہ نعرہ تکبیر ”اللہ اکبر“ کہہ کر پوری مسلم برادری کو بھی ایک بھولا ہوا سبق یاد دلایا کہ مشکل وقت میں صرف اللہ تعالیٰ ہی مدد کرتا ہے اور ہمیں اللہ تعالیٰ کا حکم مان کر اس سے مدد طلب کرنی چاہئے۔ روزنامہ ایکسپریس کراچی بدھ، ۹ فروری ۲۰۲۲ء میں ہے:

”نئی دہلی، لکھنؤ (مانیٹرنگ ڈیسک، نیوز ایجنسیاں) بھارت میں ہر اسانی کا شکار باحجاب طالبہ کے نعرہ اللہ اکبر کی گونج، ریاست کرناٹک کے ایک کالج میں زعفرانی مفلر پہنے طالب علموں نے مہاتما گاندھی میموریل کالج میں باحجاب طالبات کو ہراساں کیا اور ان کے خلاف نعرے لگائے۔ انڈین میڈیا کے مطابق منگل کو سو سے زائد طالب علم کالج میں گھس گئے اور طالبات کے خلاف نعرے بازی شروع کر دی، تعلیمی ادارہ جے شری رام اور اللہ اکبر سے گونج اٹھا، طالب علموں نے کالج کے دروازے پر اپنا تعارف آکھل بھارتیہ و دیارتھی پرشاد (اے بی وی پی) کے ارکان کے طور پر کرایا۔ ہراساں کیے جانے کے باوجود ہجوم کے سامنے اللہ اکبر کے نعرے لگانے والی مسلمان لڑکی مسکان سے اظہار تکبیر کے لئے انڈیا اور پاکستان میں اللہ اکبر ٹرینڈ کرنے لگا ہے۔ ایک انڈین نیوز چینل سے گفتگو کرتے ہوئے مسکان کا کہنا تھا کہ وہ پریشان نہیں تھیں، وہ اپنی اسائنمنٹ جمع کرانے کے لئے کالج گئی تھیں، لیکن وہاں موجود ہجوم نے انہیں برقع میں ملبوس ہونے کی وجہ سے اندر نہ جانے دیا۔ اس موقع پر انہوں نے میرے سامنے شور شرابا کرتے ہوئے نعرے لگائے، جس کے جواب میں میں نے بلند آواز میں اللہ اکبر پکارنا شروع کر دیا۔ مسکان کا کہنا تھا کہ وہ حجاب پہننے کے اپنے حق سے متعلق جدوجہد جاری رکھیں گی، طالبہ نے ہجوم کے سامنے اللہ اکبر پکارنے کا سلسلہ اس وقت تک جاری رکھا جب وہاں موجود انتظامیہ کے کچھ افراد نے انہیں ہجوم سے بچایا۔“

(روزنامہ ایکسپریس کراچی، ۹ فروری ۲۰۲۲ء)

اس واقعہ کے خلاف ریاست کے کئی شہروں میں مظاہرے ہوئے اور حالات کشیدہ ہونے پر ریاستی حکومت کو تعلیمی ادارے تین دن بند کرنا پڑے۔ ہندو انتہا پسند کرناٹک سمیت کئی ریاستوں میں مسلمان طالبات کو مسلسل ہراساں کر رہے ہیں، جس کے خلاف مسلمان سرپا احتجاج ہیں۔ جمعیت علمائے ہند نے مسکان کی جرأت مندی پر اسے پانچ لاکھ روپے بطور انعام دیئے۔ جمعیت علمائے اسلام پاکستان کے امیر حضرت مولانا فضل الرحمن دامت برکاتہم کی ہدایت پر ۱۸ فروری ۲۰۲۲ء بروز جمعہ کو ملک بھر کی مساجد میں حجاب اور پردہ کے موضوعات پر جہاں بیانات کئے گئے، وہاں جمعہ کے اجتماعات میں بھارت کے خلاف مذمتی قراردادیں بھی منظور کی گئیں اور بھارت میں مسلمانوں پر مظالم کے خلاف مظاہرے ہوئے اور جلوس نکالے گئے۔ اس بھارتی درندگی پر سب سے زیادہ مؤثر رد عمل کویتی عوام اور کویتی اراکین پارلیمنٹ نے دیا، جہاں ۲۲ کویتی اراکین پارلیمنٹ بھارت میں حجاب پر پابندی کے خلاف اٹھ کھڑے ہوئے اور دستخط شدہ ایک بیان جاری کیا، بیان میں حجاب کو مسلمان خواتین کا شرعی اور آئینی حق قرار دیتے ہوئے کہا گیا کہ مودی سرکار کی جانب سے حجاب پر پابندی دراصل مسلم خواتین کو اپنا دین اور سماجی شناخت چھوڑنے پر مجبور کرنا ہے۔ انھوں نے بین الاقوامی انسانی حقوق سمیت اسلامی تنظیموں، حکومتوں اور کویت کی وزارت خارجہ سے بھارت کی انتہا پسند سرکار کو بیس کروڑ مسلمانوں کے خلاف جاری وحشیانہ اقدامات روکنے کے لئے دباؤ ڈالنے کا مطالبہ کیا ہے اور اس سے پہلے گیارہ اراکین پارلیمنٹ نے بھارت کی جماعت بی جے پی سے وابستہ تمام افراد کا کویت میں داخلے پر پابندی عائد کرنے کا مطالبہ بھی کیا تھا۔

ادھر جب یہ معاملہ بھارت کی چٹکی عدالت میں گیا تو اس نے بڑی عدالت میں بھیج دیا، اس عدالت نے بھی اس پابندی کو جواز دیا اور حکم دیا کہ فیصلہ آنے تک حجاب پر پابندی برقرار رہے گی، حالانکہ بھارت کے آئین میں مسلمانوں کو ان کی مذہبی آزادی اور تہذیبی روایات پر عمل کی اجازت دی گئی ہے۔ اب بھارت کی کئی ریاستوں میں جا بجا فسادات ہو رہے ہیں، طالبات نے امتحانات کا بائیکاٹ کر دیا ہے۔ کرناٹک کے کالج میں ایک مسلم خاتون انگلش ٹیکچرر نے حجاب اتارنے کا حکم ماننے کے بجائے استعفا دے دیا، اس نے کہا کہ: حجاب اتارنے کے حکم سے میری عزت نفس مجروح ہوئی ہے، پچھلے تین سال سے حجاب کر کے کالج آرہی ہوں، مذہبی آزادی کا حق ملکی آئین دیتا ہے، جسے کوئی نہیں چھین سکتا۔ حجاب پر پابندی کے غیر جمہوری اقدام کی مذمت کرتی ہوں۔

ہمارے ملک پاکستان کے دفتر خارجہ نے بھی بھارتی سفارت خانے کے ناظم الامور کو طلب کر کے خواتین کے حجاب کے خلاف شرانگیز مہم جوئی اور مسلم خواتین کو ہراساں کرنے جیسے سنگین واقعات پر تشویش کا اظہار کرتے ہوئے کہا ہے کہ بھارت انہما پسندی پر مشتمل پالیسیوں کے ذریعہ مسلمانوں کو کچلنے جیسے اقدامات سے باز رہے۔

برقع پہننا، اسکارف اوڑھنا، نقاب کرنا، حجاب سے چہرے اور جسم کو چھپا کر گھر سے باہر نکلنا، مسلمان خواتین کے لئے دینی تقاضا ہے، اسلام کے علاوہ دوسرے ادیان اور مذاہب میں بھی اس کی تعلیم اور ترغیب دی گئی ہے اور ہر باشعور اور عقل مند آدمی حجاب اور پردہ کو نہ صرف یہ کہ خواتین کی عزت، حرمت، عصمت، حیا اور شرم کے لئے ضروری قرار دیتا ہے، بلکہ مردوں کے لئے بھی بد نظری، غلط خیالات اور گناہوں سے بچنے کے لئے لازمی امر سمجھتا ہے۔

خواتین کا حجاب بے حیائی کی روک تھام اور جنسی ہراسانی کے سد باب کا واحد حل ہے، صرف مسلم ہی نہیں غیر مسلم خواتین کے تحفظ کے لئے بھی ناگزیر قرار دینا عین عقل مندی ہے۔ اس پر حیا سے محروم دنیا کی غیر مسلم خواتین کے تجربے اور تجزیے بھی میڈیا پر عام ہوئے ہیں۔

بہر حال ضرورت اس بات کی ہے کہ ہمارے ملک اسلامی جمہوریہ پاکستان میں بھی حجاب اور پردہ کی اہمیت، افادیت اور ضرورت کو مد نظر رکھتے ہوئے اس پر عمل ہونا چاہئے اور ایسے لوگوں کو سمجھانے کی ضرورت ہے جو یہاں بھی حجاب، اسکارف اور پردہ کرنے والی خواتین کو پسندیدگی کی نظر سے نہیں دیکھتے۔ بالخصوص میڈیا مالکان اور ان کے کارپردازان اپنے ہاں خبریں پڑھنے والی خواتین ہوں یا پروگراموں کی میزبانی کرنے والی اینکر، ان کے لئے حجاب اور پردہ کے روادار نہیں۔ اسی طرح کتنے نجی اور مشنری تعلیمی ادارے ہیں، جن میں طالبات کے حجاب اور پردہ تو دور کی بات ہے، سر پر دوپٹہ لینے کی بھی اجازت نہیں۔ اسی طرح شادی بیاہوں میں مردوزن کا اختلاط عام ہوتا جا رہا ہے۔ ہمارے کالجوں اور یونیورسٹیوں میں مردوزن کا اختلاط بھی ایک معمول کی بات سمجھی جاتی ہے۔ بہر حال جہاں ہم دنیا بھر میں خواتین کے باپردہ ہونے پر ہونے والی زیادتیوں کے خلاف آواز اٹھاتے ہیں، وہاں ہمیں خود بھی اپنے ہاں ایسے ماحول کے احیا پر زور دینا چاہئے، جہاں بے پردگی اور خواتین کی آزادی کے نام پر چہرے اور جسم کو نہ ڈھانپنے کی کوئی کوشش نہ کی جاتی ہو، ورنہ ہمارا یہ احتجاج نہ صرف یہ کہ دنیا بھر کی مظلوم، باحیا، باکردار اور با غیرت مسلم خواتین کے لئے غیر موثر ثابت ہوگا، بلکہ دنیا میں ذلت و رسوائی کے ساتھ ساتھ آخرت میں وبال بھی بھگتنا پڑے گا، ولا فعل اللہ ذلک۔

وصلی اللہ تعالیٰ علیٰ خیر خلقہ، سیدنا محمد وعلیٰ آلہ وصحبہ (جمعین)

آمدِ ماہِ سعید..... مرحبا!

مولانا محمد معراج حسامی

ماہِ رمضان کی اعلیٰ خصوصیت:

اس ماہ کی سب بڑی خصوصیت اور سب سے اہم و گہرا رشتہ قرآن کریم اور صیام سے ہے قرآن کریم اس بابرکت مہینہ میں نازل کیا گیا ہے، روزے کا تعلق فرضیت سے ہے، ہر احکام شرع کے مکلف پر ضروری اور فرض قرار دیا گیا ہے۔ نیز صریح الفاظ میں اللہ تعالیٰ نے اس کی مناسبت اور وابستگی کو یوں جوڑا ہے اور حصول رمضان کے موقع پر اعمال و احکام کی جانب توجہ مبذول کرائی ہے، ارشاد باری تعالیٰ ہے:

ترجمہ: ”ماہِ رمضان ہی ہے جس میں قرآن کریم نازل کیا گیا جو لوگوں کے لئے ذریعہ ہدایت، ہدایت کی واضح دلیلوں پر مشتمل اور باطل میں فرق کرنے والا، پس تم میں سے جو رمضان کا مہینہ پائے، وہ اس ماہ کا روزہ ضرور ہی رکھے۔“ (آسان تفسیر مولانا خالد سیف اللہ رحمانی دامت برکاتہم)

آمدِ ماہِ سعید پر نبوی خطبہ:

رسول رحمت صلی اللہ علیہ وسلم نے ماہِ مبارک کی آمد کی خوشخبری سناتے ہوئے مختلف زمروں کی شکل میں تیاری عمل کی دعوت دی ہے، نیز فضیلتوں اور برکتوں کا حسین منظر پیش کیا ہے: ”حضرت سلمان فارسی رضی اللہ عنہ سے روایت ہے کہ ماہِ شعبان کی آخری

رمضان میں توسیع در توسیع کے پیش نظر مفلوک الحال طبقہ کی مجبور یوں کو سمجھتے ہوئے امداد کیلئے کمر کس لی ہے۔

اس رغبت اور للہیت سے کہ شاید ایسے پُر آشوب ماحول میں جس میں کمزور خاندان بھوک کی وجہ سے موت و زیت کی لڑائی لڑ رہے ہیں، اور انہیں دو وقت کی روٹی صحیح طور میسر نہیں ایسے غمزدہ دلوں کی دستگیری کرنا سب

مومن کے دل میں اتنا شوق تمنا ہونا چاہئے کہ ماہِ مکرم کی خوب اور بہت خوب قدر دانی کو جان سکے، کوئی لمحہ اس کے اندر ضائع نہ ہو، تلاوت قرآن مجید کی کثرت، ذکر و دعائیں خشیت جیسی صفات کو اپنی عادت حسنہ بنا لے

سے بڑی نیکی ہے، اور ماہِ مبارک کی خصوصی تیاری بھی، جس کی وجہ سے بے سہارا عوام کے چہروں پر اک طرف سہولیات اور راحت رسانی کے اسباب کی فراہمی کی خوشی کے آثار، تو دوسری طرف آمدِ رمضان کریم پر عبادات و اشتغالات میں جہد کاریاں ہیں، خدا خیر کثیر دے، ان خوش نصیب بندوں کو جو اپنی ذات کے لئے کم اور دوسروں کی زندگی کا زیادہ سہارا بنے ہوئے ہیں...

انسان کو چاہئے کہ خوشی کے موقع پر غریق مسرت ہو کر خدا کے حضور سجدہ شکر بجالائے کہ ہمیں اپنے فضل عظیم و انعام سرمدی کے بیش بہا خزانے میں سے پھر اک بار رمضان کریم کا ایسا تحفہ عطا کرنے جا رہا ہے جس میں برکتوں کا نزول ہی نزول ہے، رحمتوں کا تسلسل ہی تسلسل ہے، مغفرتوں کے زریں مواقع سے لبریز ہے، نیکیوں کا بہترین موسم ہے قدر دان طبقہ کے لئے درنا یاب ہے، یقیناً ایک ایسے ماہِ سعید کی آمد جدید اور شوق شدید ہے کہ جس کے استقبال کے لئے لفظوں کا ذخیرہ کافی نہیں، جس کی خیر سگالی کے لئے الگ سے کوئی کتاب نہیں، جس کی عظمت و تقدس کا احاطہ کرنے کے لئے ذہن و دماغ کے ہزار دریچے بھی ناکافی ہیں، اس کے علاوہ کسی مہینہ کو سرداری حاصل نہیں، افضلیت و اشرفیت میں کوئی منہا نہیں، لہذا اس ماہِ مبارک کے استقبال کے لئے اور اس کی باد بہاری سے لطف اندوز ہونے کے لئے ہر مسلمان کو اس کے مقتضیات اور دی گئی تعلیمات پر عمل کے جذبات پر ایک نئی شمع جلانی ہوگی، فضائل و مناقب کے ہر پہلو کے حصول کی سعی کے لئے اپنا بہترین نظام العمل بنانا ہوگا، ظاہر و باطن کی اصلاح اور صحیح فکر و عمل کو انقلابی کاوش کی جانب رخ دینا ہوگا کہ اسی فکر و نظر میں بیشتر متمول اور اصحاب خیر حضرات نے قبل از

آسمانوں میں استقبالِ رمضان:

ایک اور موقع پر آقائے نامدار رسول اللہ صلی اللہ علیہ وسلم نے استقبالِ رمضان کی اہمیت کو اجاگر کرنے کے لئے فرمایا، ارشادِ نبوی ہے:

”رمضان کی خاطر جنت کو آراستہ کیا جاتا ہے، سال کے سرے سے اگلے سال تک، پس جب رمضان کی پہلی تاریخ ہوتی ہے تو عرش کے نیچے سے ایک ہوا چلتی ہے (جو) جنت کے پتوں سے (نکل کر) جنت کی حوروں پر (سے) گزرتی ہے تو وہ کہتی ہیں: اے ہمارے رب! اپنے بندوں میں سے ہمارے ایسے شوہر بنا جن سے ہماری آنکھیں ٹھنڈی ہوں اور ہم سے ان کی آنکھیں۔“ (رواہ البیہقی فی شعب الایمان، دروہ الطبرانی فی الکبیر والاصول کما فی الصحیح ج: ۳ ص: ۱۴۲)

یہ بھی ایک آرزو رکھے:

واقعی ماہِ مبارک کی تیاری کے لئے جتنی بھی صلاح و فلاح کی کوشش کی جائے کم ہے، اک مومن کے دل میں اتنا شوقِ تمنا ہونا چاہئے کہ ماہِ مکرم کی خوب اور بہت خوب قدر دانی کو جان سکے، کوئی لمحہ اس کے اندر ضائع نہ ہو، تلاوتِ قرآن مجید کی کثرت، ذکر و دعا میں خشیتِ جیسی صفات کو اپنی عادتِ حسنہ بنا لے، بلا تفریق مذہب و ملت انسانیت نوازی و ہمدردی، خیر خواہی و نواز ہے تو غربا و مساکین کی دلجوئی کرے، معصیت سے کلی طور پر اجتناب کرے۔ اللہ حسن عمل کی توفیق نصیب فرمائے۔ (آمین، بجاہ سید المرسلین صلی اللہ علیہ وسلم)۔

☆☆.....☆☆

آپ نے فرمایا کہ: اللہ تعالیٰ یہ ثواب اس شخص کو بھی دے گا جو دودھ کی تھوڑی سی لسی پر یا صرف پانی ہی کے ایک گھونٹ پر کسی روزہ دار کا روزہ افطار کرادے (رسول اللہ صلی اللہ علیہ وسلم نے سلسلہ کلام جاری رکھتے ہوئے آگے ارشاد فرمایا کہ) اور جو کوئی کسی روزہ دار کو پورا کھانا کھلا دے اس کو اللہ تعالیٰ میرے حوض (یعنی کوثر) سے ایسا سیراب کرے گا جس کے بعد اس کو کبھی پیاس ہی نہیں لگے گی تا آنکہ وہ جنت میں پہنچ جائے گا۔ (اس کے بعد آپ نے فرمایا) اس ماہِ مبارک کا ابتدائی حصہ رحمت ہے اور درمیانی مغفرت ہے اور آخری حصہ آتشِ دوزخ سے آزادی ہے (اس کے بعد آپ نے فرمایا) اور جو آدمی اس مہینے میں اپنے غلام و خادم کے کام میں تخفیف اور کمی کر دے گا اللہ تعالیٰ اس کی مغفرت فرمادے گا اور اس کو دوزخ سے رہائی اور آزادی دے دے گا۔“ (شعب الایمان للبیہقی)

یہ ایک خطبہ ہی نہیں بلکہ دو جہاں میں کامیابی و سرفرازی کی عظیم خوشخبری ہے، جس میں کھلے طور پر ماہِ مبارک کی شفافیت اور اس کی حقانیت کو واضح کیا گیا، ایک انسان کے لئے اس سے بڑھ کر اور کیا چاہئے کہ وہ نبوی خطبہ کی روشنی میں زندگی کو خوشنما بنا لے، ادنیٰ درجہ میں اس امید کی حقیقت کو تسلیم کر لے، بقول کسی شاعر کے:

بے زبانوں کو جب وہ زبان دیتا ہے

پڑھنے کو پھر وہ قرآن دیتا ہے

بخشش پہ آتا ہے جب امت کے گناہوں کو

تختے میں گناہ گاروں کو رمضان دیتا ہے

تاریخ کو رسول اللہ صلی اللہ علیہ وسلم نے ہم کو ایک خطبہ دیا۔ اس میں آپ نے فرمایا: اے لوگو! تم پر ایک عظمت اور برکت والا مہینا سایہ فگن ہو رہا ہے اس مبارک مہینا کی ایک رات (شبِ قدر) ہزار مہینوں سے بہتر ہے اس مہینے کے روزے اللہ تعالیٰ نے فرض کیے ہیں اور اس کی راتوں میں بارگاہِ خداوندی میں کھڑا ہونے (یعنی نماز تراویح پڑھنے) کو نفلِ عبادت مقرر کیا ہے (جس کا بہت بڑا ثواب رکھا ہے) جو شخص اس مہینے میں اللہ کی رضا اور اس کا قرب حاصل کرنے کے لئے کوئی غیر فرض عبادت (یعنی سنت یا نفل) ادا کرے گا تو اس کو دوسرے زمانہ کے فرضوں کے برابر اس کا ثواب ملے گا۔ اور اس مہینے میں فرض ادا کرنے کا ثواب دوسرے زمانے کے ستر فرضوں کے برابر ملے گا۔ یہ صبر کا مہینا ہے اور صبر کا بدلہ جنت ہے یہ ہمدردی اور غمخواری کا مہینا ہے اور یہی وہ مہینا ہے جس میں مومن بندوں کے رزق میں اضافہ کیا جاتا ہے۔ جس نے اس مہینے میں کسی روزہ دار کو (اللہ کی رضا اور ثواب حاصل کرنے کے لئے) افطار کرایا تو اس کے لئے گناہوں کی مغفرت اور آتشِ دوزخ سے آزادی کا ذریعہ ہوگا اور اس کو روزہ دار کے برابر ثواب دیا جائے گا، بغیر اس کے کہ روزہ دار کے ثواب میں کوئی کمی کی جائے۔ آپ سے عرض کیا گیا کہ: یا رسول اللہ! ہم میں سے ہر ایک کو تو افطار کرانے کا سامان میسر نہیں ہوتا (تو کیا غرباء اس عظیم ثواب سے محروم رہیں گے؟)

اسلام کا تصورِ تفریح اور ہمارا معاشرہ

مولانا سفیان علی فاروقی

ٹھیک ہے، مگر اخلاقی و شرعی حدود کی پاسداری کرتے ہوئے مثلاً شادی کا موقع خاندان کی خوشی و تفریح کا ایک بہترین ذریعہ ہے، مگر اس تفریح میں اسلام کہتا ہے کہ چند چیزوں کا لازمی خیال رکھا جائے، مثلاً شرعی حدود کی پابندی یعنی آپ اپنی خوشی کو ہمسایوں، پڑوسیوں، اہل محلہ کے لئے باعثِ مصیبت بنا سکیں، حقوق اللہ کا خیال رکھیں، یعنی جس پروردگار کی عطا کردہ خوشی کو آپ منا رہے ہیں، اس کے احکامات کی پاسداری کریں، شعائر اللہ کی پاسداری کریں، اپنی حیثیت کے مطابق خرچ کریں، لیکن نام و نمود کے لئے، کسی کو نیچا دکھانے کے لئے، کسی کو کم تر باور کرانے کے لئے اور اپنے اعزہ و اقارب کی آنکھوں میں حسرتیں بکھیرنے کے لئے بالکل بھی اجازت نہیں ہے، بلکہ ایسے اعمال اللہ تعالیٰ کی ناراضی کا سبب ہیں۔

اس کے ساتھ ساتھ جدید دور میں مغرب سے جو تفریحی تصور مشرقی اقدار کا جنازہ نکال رہا ہے، وہ ”جنسی تفریح و تسکین“ کے گرد گھومتا ہے۔ تفریحی پروگرامز، ناچ گانا، ڈرامے اور فلموں وغیرہ میں ناظرین کی جنسی تفریح و تسکین کو لازمی جزو بنا دیا گیا ہے، جو کہ بعد میں معاشرتی و اخلاقی بگاڑ کا بہت بڑا ذریعہ بنتا ہے، بد قسمتی سے اب یہ موذی مرض ملک عزیز پاکستان میں بھی آچکا

مرضی کیا جائے، کوئی حرج نہیں اور تفریحِ طبع کو من مرضی کے مطابق کیوں نہیں کیا جاسکتا؟ وغیرہ، وغیرہ۔

مگر اسلام بامقصد تفریح کی اجازت دیتا ہے، وقت کے ضیاع اور اخلاقیات کی بربادی کرنے والی تفریحات کی سخت ممانعت کرتا ہے۔ اسلام میں اخلاقی اور شرعی حدود کو توڑنے والا جو بھی طریقہ تفریح ہے وہ ناجائز ہے، جیسے کسی کا

وہ تفریحی مشاغل جو ایمان و دین میں کمی کا باعث بنیں یا جن سے قوم و ملت کو فائدہ نہ ہو یا کسی کی بھی ضرر رسانی کا باعث ہوں، اسلام ان کی بھی اجازت نہیں دیتا

ازراہ مزاح استہزاء کرنا، کسی کے بارے میں محض لذتِ زبان کے لئے جھوٹ بھونا اور اپنی نفسانی خواہشات کی تکمیل کے لئے تفریح کو اختیار کرنا سخت معیوب ہے، البتہ اعتدال و توازن برقرار رکھتے ہوئے صحت مند تفریح کی ناصر صرف اسلام میں اجازت ہے، بلکہ اسلام صحت مند تفریح کی حوصلہ افزائی اور سرپرستی بھی کرتا ہے۔ اسلام میں خوشی کے اظہار کے لئے اکٹھا ہونا، نئے کپڑے پہننا، اچھے اچھے پکوان بنانا، کھیل کود کرنا سب

ہمارے معاشرے میں تعلیم و تربیت کی کمی کی وجہ سے بہت سے معاملات میں غلط فہمیاں اور الجھنیں پیدا ہو چکی ہیں، جن میں سے ایک اہم بات ”اسلام کا تصورِ تفریح“ بھی ہے، لوگوں کے ذہنوں میں آج کل جو اسلام کا عمومی تصور پایا جاتا ہے، وہ یہ ہے کہ اسلام صرف عبادات کا دین ہے اور یہ فرد کا انفرادی مسئلہ ہے، اس کا معاشرتی، حکومتی اور تفریحی پہلو اب قابلِ عمل نہیں رہا۔ تاریخ کی یہ سب سے بڑی غلط فہمی ناصرف مسلم قوم کے لئے زہرِ قاتل بنی، بلکہ دیگر اقوام کے معاشرتی و اخلاقی پہلو بھی تشنگی کی آخری حدوں کو چھو رہے ہیں۔

بلاشبہ تفریح، انسانی شخصیت کے بنانے اور بگاڑنے کا بہت اہم ذریعہ ہے اور صحیح و بامقصد تفریح بغیر کسی عمر کی قید کے انسان کی بہتر نشوونما کی ضامن ہے اور بے مقصد و غلط تفریح اخلاقیات کے مقتل تک پہنچا کر سانس لیتی ہے، معاشرے اخلاقی گراؤ کا شکار ہو جاتے ہیں اور نوجوان نسل بے راہ روی کی دلدل میں دھنستی چلی جاتی ہے۔ یہی وہ اسلامی نقطہ نظر ہے جس پر نام نہاد عقلمندوں، مادر پدر آزاد ذہنوں، احترامِ انسانیت کی چادر تار تار کرتے روشن خیالوں کو دن رات کھٹکتا ہے کہ بھلا تفریحِ طبع کی بھی کوئی حد ہو سکتی ہے؟ تفریح کے لئے فن کا اظہار جس طرح

ناپسند کرتے۔“ (بخاری)

رات کو اللہ پاک نے آرام کے لئے بنایا ہے اور دن کو باقی سرگرمیوں کے لئے اور آج ہم فطرت کے اصولوں کے خلاف چلنے میں زندگی کی ترقی اور خوشی ڈھونڈ رہے ہیں۔ تفریح کرنی چاہئے، لازم اور ہر روز کرنی چاہئے، اگر صحت مند تفریح نہیں ہوگی تو آپ اپنے حقوق و فرائض بحسن و خوبی انجام نہیں دے سکتے، مگر اخلاقی، گھریلو، سماجی اور مذہبی خدمات کے اوقات کو کھیل کود میں لگانا ساخت نااہلی کا ثبوت ہے۔ ایک ضروری بات کہ تفریحی مشاغل میں فضول خرچی کی بھی اسلام قطعاً اجازت نہیں دیتا، بلکہ فضول خرچ کو شیطان کا بھائی قرار دیا گیا ہے۔

۴: ... حقوق اللہ و حقوق العباد سے متصادم نہ ہو: اسلام کہتا ہے کہ کھیل سے حقوق اللہ اور حقوق العباد کی ادائیگی میں حرج واقع نہ ہو، بلکہ حقوق و فرائض میں معاون ثابت ہو، چنانچہ نبی کریم صلی اللہ علیہ وسلم کی حدیث مبارکہ ہے کہ: ”ہر وہ چیز جس سے ابن آدم غفلت میں پڑے وہ باطل ہے۔“ (ترمذی)

یہ چند ایک مثالیں ذکر کی ہیں، ورنہ اسلام دیگر شعبوں کی طرح تفریح میں بھی مکمل رہنمائی کرتا ہے، اسے بہتر اور بامقصد بنانے کے لئے احکامات جاری کرتا ہے اور اسلام کہتا ہے کہ ایک صحت مند جسم ایک صحت مند دماغ کا ذریعہ بنتا ہے اور ایک صحت مند دماغ ایک صحت مند معاشرے کی بنیاد بنتا ہے اور اسلام کہتا ہے کہ تندرست، توانا، چاک و چوبند مسلمان ایک بیمار، لاغر اور کمزور مسلمان سے بہتر ہے، اگر وہ اسلامی احکامات کی پابندی کرنے والا ہے۔ ☆☆

اسی طرح اسلام میں کھیل کے دوران لباس کی بہت اہمیت ہے، ایسا لباس جو مرد و خواتین کے مخفی اعضاء کے نمایاں ہونے کا سبب ہیں ان کی بالکل بھی اجازت نہیں ہے، کیونکہ کھیل کسی کی حرمت کے ظہور کے لئے نہیں ہونا چاہئے اور جو کھیل شارح اسلام نے منع کر دیئے، مثلاً: شطرنج، جو، جانور لڑانا وغیرہ، وہ بھی حرام ہیں، اسی طرح وہ تفریحی مشاغل جو ایمان و دین میں کمی کا باعث بنیں یا جن سے قوم و ملت کو فائدہ نہ ہو یا کسی کی بھی ضرر رسانی کا باعث ہوں، اسلام ان کی بھی اجازت نہیں دیتا۔ قرآن پاک کی سورہ حجرات میں ہے کہ:

ترجمہ: ”اے ایمان والو! نہ مردوں کو مردوں پر ہنسنا چاہئے، کیا عجب ہے کہ (جن پر ہنستے ہیں) وہ ان (ہنسنے والوں) سے (خدا کے نزدیک) بہتر ہوں اور نہ عورتوں کو عورتوں پر ہنسنا چاہئے، کیا عجب ہے کہ وہ ان سے بہتر ہوں اور نہ ایک دوسرے کو طعنہ دو اور نہ ایک دوسرے کو برے لقب سے پکارو، ایمان لانے کے بعد گناہ کا نام لگنا (ہی) برا ہے اور جو (ان حرکتوں سے) باز نہ آویں گے تو وہ ظلم کرنے والے ہیں۔“

ایک حدیث شریف میں ہے کہ: ”مسلمان وہ ہے جس کے ہاتھ اور زبان سے دوسرے مسلمان محفوظ رہیں۔“

۳: ... حدود اوقات کی پابندی: اسلام کہتا ہے کہ تفریح بے وقت اور بے قاعدہ نہیں ہونی چاہئے، نبی کریم صلی اللہ علیہ وسلم کا معمول تھا کہ: ”آپ عشاء سے پہلے نیند کو ناپسند کرتے تھے اور عشاء کے بعد باتیں کرنے کو

ہے۔ اخلاق باختہ مارنگ شوز، بدتہذیب ٹاک شوز، معاشرتی اقدار کا جنازہ نکالتے ڈرامے اور فلمیں، ماڈرن ازم کی نظر ہوتی تشہیری مشہوریاں قوم کے معماروں کے ذہنوں کو پراگندہ کر رہی ہیں اور پیرا خاמוש تماشا شائی بنا اپنے ملک کے قیمتی اثاثہ کو لٹا ہوا دیکھ رہا ہے۔

اب آتے ہیں اسلام کے تصور تفریح کی طرف جو کہ تفریح کو خوش طبعی کے ساتھ ساتھ فلاح انسانی کے لئے ایک معاون کے طور پر اپناتا ہے۔ اسلام کے تفریحی اصول و حدود

۱: ... مقصدیت:

اسلام کہتا ہے کہ تفریح نہایت دلچسپ و مزیدار سرگرمی ہے، بشرطیکہ بہتر و بامقصد ہو، محض وقت کے ضیاع کے لئے یا نفسانی خواہش کے لئے تفریح کی کوئی گنجائش نہیں ہے، جیسا کہ قرآن پاک اور احادیث میں بیان کیا گیا اور دنیا کی سیر، میاں بیوی کو ایک دوسرے سے حاصل ہونے والی فرحت و خوشی، مختلف قوموں کے احوال و واقعات، گھڑ سواری، تیر اندازی، دوڑ، وغیرہ کا ذکر کیا گیا ہے۔

۲: ... حرمت:

مضر انسانیت کھیل جن میں انسانیت کا احترام اور وقار مجروح ہوتا ہو، اسلام اس کی سخت ممانعت کرتا ہے، جیسے بھوکے جانوروں اور انسانوں کا مقابلہ، کسی کی عزت کو اچھالنا، خدا کی بنائی ہوئی چیزوں کا استہزاء کرنا وغیرہ شامل ہیں۔ اس کے علاوہ عورتوں کے مخصوص کھیل مردوں کے لئے اور مردوں کے مخصوص کھیل عورتوں کے لئے ممنوع ہیں، ان سے دونوں کا وقار مجروح ہوتا ہے، مگر چند ایک کی اجازت ہے۔

مولانا محمد اسماعیل شجاع آبادی کے دعوتی و تبلیغی اسفار

چوہدری عنایت علیؒ: دنیا پور کے مضامین کے چکوک میں قادیانیت کے جراثیم موجود ہیں اور شہر میں بھی ہیں۔ جنرل محمد ضیاء الحق مرحوم کے دور میں قادیانیوں نے کلمہ مہم شروع کی، اپنے مکانوں، دکانوں اور عبادت گاہوں کی پیشانیوں پر کلمات طیبہ اور آیات قرآنی تحریر کیں اور اسے باقاعدہ تحریک کی شکل دی۔ اصل میں مقصود جنرل محمد ضیاء الحق کے نافذ کردہ امتناع قادیانیت آرڈی نینس کا منہ چڑانا تھا۔ دنیا پور میں بھی مختلف مکانوں اور دکانوں پر کلمات طیبہ لکھے گئے۔ راقم کی ڈیوٹی ان دنوں بہاولپور میں تھی۔ مجلس کے تبلیغی نکتہ نظر سے دنیا پور، بہاولپور زون میں شامل تھا۔ ایک دن صوفی عنایت علی بہاولپور راقم کے پاس تشریف لائے اور کہا کہ قادیانیوں نے شرارتاً اور اپنے آپ کو مسلمان شو کرنے کے لئے کئی ایک مقامات پر آیات قرآنی اور کلمات طیبہ لکھے ہوئے ہیں۔ کئی مرتبہ انتظامیہ کو درخواستیں دیں۔ انتظامیہ ٹس سے مس نہیں ہوئی۔ راقم نے کہا کہ آپ میں جان ہو تو (گوڈے گئے وچ سا ہووے) تو میں ایک اشتہار چھپوا کر بھجواتا ہوں۔ اشتہار لگانا آپ کا کام ہے۔ ان شاء اللہ العزیز! کلمات طیبہ اور آیات قرآنی جلد محفوظ ہو جائیں گی۔ صوفی صاحب نے حامی بھری تو راقم نے مندرجہ ذیل اشتہار چھپوا کر بھجوا دیا:

دنیا پور انتظامیہ کی قادیانیت نوازی، کلمہ طیبہ دشمنی کے خلاف ”احتجاجی جلسہ“ مقررین: قائد جمہوریت نوابزادہ نصر اللہ خان، قائد جمعیت مولانا فضل الرحمن مدظلہ، مولانا حق نواز جھنگوی، مولانا عزیز الرحمن جالندھری مدظلہ، مولانا اللہ وسایا مدظلہ، مولانا محمد اسماعیل شجاع آبادی۔

منجانب: عالمی مجلس تحفظ ختم نبوت بہاولپور زون دنیا پور صوفی عنایت اللہ نے اشتہار لگوائے، اگلے دن کلمات طیبہ اور آیات قرآنی محفوظ تھیں دنیا پور تھانہ کا ایس ایچ اے صوفی صاحب کے پاس آیا اور کہا کہ چوہدری! تو نے میری ہائر اتھارٹی کے سامنے ناک کٹوا دی، صوفی عنایت اللہ نے کہا کہ جب آپ نے میری ہائر اتھارٹی کے سامنے مجھے شرمندہ کیا تو اس وقت آپ کو کوئی احساس نہیں تھا۔ اب تو جلسہ ہوگا۔ کیونکہ جلسہ کے اشتہار ہماری زونل انتظامیہ (عالمی مجلس تحفظ ختم نبوت بہاولپور) نے چھپوائے ہیں اور پروگرام بھی اس کے ماتحت ہے۔ تھانے دار منت تر لے پر آ گیا، تو صوفی صاحب نے اسے میرا نمبر دیا، پہلے تو میں نے اسے خوب زچ کیا، پھر کہا کہ اگر آپ فرماتے ہیں تو ہمیں قائدین سے معذرت کرنا پڑے گی۔ بہر حال چوہدری عنایت علی جرات مند اور بہادر انسان تھے۔ ۱۲ فروری کو عشاء کی نماز کے بعد پروگرام منعقد ہوا۔ مولانا محمد وسیم اسلم سلمہ اور راقم نے واقعہ معراج پر بیان کئے۔ پروگرام سے فارغ ہو کر دفتر ملتان واپس آ گئے۔

دارالعلوم رحیمیہ پیرکالونی ملتان: دارالعلوم کے بانی قاری محمد ادریس ہوشیار پوری امام القراء حضرت مولانا قاری رحیم بخشؒ کی تلمیذ رشید اور ہمارے استاذ جی حکیم العصر حضرت مولانا عبدالمجید

لدھیانوی نور اللہ مرقدہ کے مایہ ناز شاگردوں میں سے تھے، آپ نے تاحیات خدمت قرآن کو وظیفہ حیات بنائے رکھا۔ شہر میں جامع مسجد میں عرصہ دراز تک قرآن پاک حفظ و تجوید اپنے استاذ محترم حضرت قاری رحیم بخشؒ کے طریقہ کے مطابق جاری رکھا۔ پیرکالونی میں دارالعلوم رحیمیہ کے نام سے ادارہ قائم کیا، جس کا شمار ملتان کے نامور اداروں میں ہوتا ہے۔ ۱۴ فروری ۱۱ بجے صبح آپ کے ادارہ میں بیان کی سعادت نصیب ہوئی اور آپ کے فرزند ان گرامی اور جامعہ کے اساتذہ کرام سے ملاقات کی۔

جامعہ خیر المدارس ملتان: جامعہ کے بانی خیر العلماء حضرت مولانا خیر محمد جالندھریؒ تھے۔ آپ نے تقریباً پون صدی سے بھی پہلے جالندھر میں خیر المدارس کی بنیاد رکھی۔ قیام پاکستان کے بعد ملتان میں تشریف لے آئے اور مندر اور اس سے ملحقہ جانیاد جامعہ کے لئے حاصل کی۔ مجاہد ملت مولانا محمد علی جالندھریؒ نے مسجد سراجاں چوک حسین آگاہی میں جامعہ محمدیہ کے نام سے ادارہ قائم کیا ہوا تھا۔ جب حضرت مولانا خیر محمد ملتان تشریف لے آئے اور آپ نے جامعہ خیر المدارس کی بنیاد رکھی تو مولانا جالندھریؒ نے جامعہ محمدیہ کے اساتذہ کرام، طلبہ، کتابیں، تپائیاں، چارپائیاں سب کچھ اپنے استاذ محترم

(حضرت مولانا خیر محمد آپ کے استاذ بھی تھے) کے سپرد فرمادیں اور اپنے آپ کو ختم نبوت کے تحفظ کے لئے وقف کر دیا۔ حضرت قاری رحیم بخشؒ بھی آپ ہی کی دریافت تھے۔ اب الحمد للہ! جامعہ خیر المدارس یونیورسٹی بن چکا ہے۔ ہزاروں طلبہ اور طالبات زیر تعلیم ہیں اور ہر سال سینکڑوں علماء کرام دستار فضیلت حاصل کر رہے ہیں۔ اس سال درس نظامی کی تکمیل کرنے والے ۱۵۶ علماء کرام، حفظ قرآن کی دولت سے مالا مال ہونے والے ۱۷۹، قرأت عشرہ کی تکمیل کرنے والے ۲۱۰ طلبہ کی دستار بندی کی گئی۔

راقم کے دو پوتوں عبداللہ ابن ابوبکر اور عبداللہ ابن عمر نے استاذ قرآن حضرت قاری محمد اقبال مدظلہ سے قرآن پاک کی گردان کی تکمیل کی۔ اول الذکر مولانا ابوبکر صدیقؓ کے فرزند ارجمند ہیں جو ۲۰۲۰ دسمبر ۲۰۲۰ء کو انتقال فرما گئے۔ قاری عبداللہ کی دستار بندی پر بے تحاشا آنکھوں سے آنسو چھلک پڑے اور مولانا ابوبکر صدیقؓ یاد آئے۔ اللہ پاک اسے کروٹ کروٹ جنت الفردوس نصیب فرمائیں عبداللہ ابن عمر راقم کے متنبی عمر فاروق سلمہ کے فرزند ارجمند ہیں۔ اللہ پاک دونوں حفاظ کو قرآن پاک حرز جان بنائے رکھنے کی توفیق نصیب فرمائیں۔ آمین، یا اللہ العالمین۔

نیز راقم نے ۱۴ فروری عصر کی نماز کے بعد جامعہ کے طلبہ سے چناب نگر کورس میں شرکت کی درخواست کی۔ جامعہ کے شیخ التفسیر اور استاذ الحدیث حضرت مولانا محمد عابد مدظلہ کی تائید سے دو درجن سے زائد طلبہ نے شرکت کے ارادے کئے۔

جامعہ نعمانیہ نظامیہ محلہ قدیر آباد: جامعہ کی بنیاد ۱۳۳۵ھ میں رکھی گئی۔ جامعہ کے بانی حاجی احمد یار خان خاکوائی تھے۔ ان کی وفات کے بعد صوفی عطاء محمد خان خاکوائی نگران مقرر ہوئے، صوفی عطاء محمد اور ان کے خاندان نے جامعہ کے لئے ساڑھے چار مربع زمین مختلف مقامات پر وقف کی۔

اس وقت مہتمم جناب اولیس خان خاکوائی اور ناظم اعلیٰ محمد الطاف خان خاکوائی ہیں۔ جامعہ میں شیخ الحدیث حضرت مولانا عطاء الرحمن مدظلہ ہیں جو فاضل دیوبند حضرت مولانا محمد احسنؒ کے فرزند ارجمند ہیں۔ مولانا محمد احسنؒ فقیر منش انسان تھے، آپ نے حافظ والا تحصیل جلاپور پیر والا میں مدرسہ احسن العلوم اور عظیم الشان جامع مسجد کی بنیاد رکھی۔ ان کے بعد ان کے فرزند ارجمند مولانا محمد رفیقؒ مسجد و مدرسہ کی خدمت و آبیاری کرتے رہے۔

جامعہ نعمانیہ نظامیہ میں اس وقت ۱۵۵ طلبہ درجہ کتب میں زیر تعلیم ہیں جبکہ دورہ حدیث شریف میں دس طلبہ زیر تعلیم ہیں۔

۱۵ فروری مولانا محمد وسیم اسلم کی معیت میں حاضری ہوئی۔ طلبہ و اساتذہ کرام سے خطاب کیا، ایک درجن سے زائد طلبہ نے چناب نگر کورس کے لئے نام لکھوائے۔

جامعہ رحیمیہ فتح العلوم فاروق ٹاؤن خونی برج ملتان کاسنگ بنیاد ۳ دسمبر ۱۹۹۵ء کو رکھا گیا۔ ہمارے حضرت مولانا عبدالحی بہلویؒ، شیخ الحدیث مولانا محمد صدیقؒ، مفتی اعظم حضرت مولانا مفتی عبدالستار اساتذہ کرام جامعہ خیر المدارس ملتان نے رکھا۔ جامعہ کے بانی مولانا قاری محمد امیرؒ

تھے۔ موصوف نے جامعہ کی تعمیر و ترقی کے لئے بھرپور محنت کی۔ ۳ مارچ ۲۰۱۶ء کو آپ کا انتقال ہوا۔ آپ کی وفات کے بعد آپ کے فرزند ارجمند مولانا قاری محمد طاہر مدظلہ مہتمم بنائے گئے۔ موصوف جامعہ قاسم العلوم ملتان میں استاذ الحدیث کے فرائض بھی سرانجام دے رہے ہیں۔ ۱۵ فروری ظہر کی نماز کے بعد مولانا محمد وسیم اسلم سلمہ کی معیت میں حاضری ہوئی اور بیان بھی ہوا۔ دس طلبہ نے کورس کے لئے نام لکھوائے۔

جامعہ قاسم العلوم ملتان کی تقریب میں شمولیت: جامعہ قاسم العلوم کی ختم بخاری شریف کی تقریب ۱۳ فروری کو منعقد ہوئی۔ تقریب میں موجودہ ناظم تعلیمات مولانا مفتی محمد عامر سلمہ نے جامعہ کے قدیم فضلاء جن کے ایڈریس دفتر میں موجود تھے۔ انہیں خطوط کے ذریعہ تقریب میں شمولیت کے دعوت نامے ارسال کئے۔ کئی ایک قدیم فضلاء نے شرکت کی۔ ان فضلاء میں ایک بزرگ فاضل نوراجہ بھٹہ جلاپور پیر والا کے بھی شریک ہوئے۔ جنہوں نے ۱۹۵۳ء میں جامعہ قاسم العلوم سے دورہ حدیث شریف کیا۔ خاصے ضعیف بزرگ تھے، جب مولانا فضل الرحمن تشریف لائے تو انہیں تعارف کرایا گیا تو مولانا مدظلہ پر گریا طاری ہو گیا اور انہیں اپنی تعلیم کا زمانہ یاد آ گیا۔ مولانا فضل الرحمن مدظلہ نے فرمایا کہ ۱۹۵۳ء میری پیدائش کا سال ہے۔

جامعہ قاسم العلوم کی بنیاد ۱۹۳۶ء میں رکھی گئی۔ مولانا محمود اخترؒ پہلے مہتمم قرار پائے۔ بنیاد رکھنے والوں میں مولانا مفتی محمد شفیع ملتان بھی شامل تھے، جو ایک عرصہ تک جامعہ کی خدمت اور اس کی ظاہری و باطنی تزئین و آرائش میں مصروف رہے۔

۱۹۴۶ء میں شیخ الاسلام حضرت مولانا سید حسین احمد مدنی خصوصی طور پر تشریف لائے اور جامعہ کی قدیم عمارت میں دارالحدیث کی بنیاد رکھی۔ قدیم ادارہ کچھری روڈ پر واقع ہے، جہاں مولانا عبدالخالق بانی دارالعلوم کبیر والا، مفکر اسلام مولانا مفتی محمود خدمت حدیث کے فرائض سرانجام دیتے رہے۔ ہمارے استاذ جی حکیم العصر حضرت مولانا عبدالعزیز لدھیانوی بھی جامعہ قاسم العلوم کے فضلاء میں سے تھے۔ آپ نے غالباً ۱۹۵۶ء میں دورہ حدیث شریف کیا۔ آج کی تقریب کے مہمان خصوصی قائد جمعیت مولانا فضل الرحمن مدظلہ تھے۔ ہمارے مولانا اللہ وسایا، مولانا محمد عابد استاذ الحدیث جامعہ خیر المدارس، مجلس احرار اسلام کے مرکزی امیر نبیرہ امیر شریعت سید کفیل شاہ بخاری نے بھی خطاب کیا۔ مہمانوں کا جامعہ کے مہتمم مولانا اسعد محمود ایم این اے نے خیر مقدم کیا اور شکریہ بھی ادا کیا۔

العصر تعلیمی مرکز کی بنیاد حکیم العصر حضرت مولانا عبدالعزیز لدھیانوی نے رکھی اور آپ کے تلمیذ رشید مولانا مفتی محمد شیراز مدظلہ مہتمم مقرر کئے گئے۔ مرکز دو ایکٹر (۸ کنال) پر مشتمل ہے۔ دورہ حدیث شریف سمیت تمام اسباق ہوتے ہیں ۱۶ فروری کو صبح دس سے ساڑھے دس بجے تک بیان ہوا۔ تقریباً ۱۵ طلبہ نے چناب نگر کورس کے لئے نام لکھوائے۔

جامعہ حسین ابن علی پھلور: جامعہ کا سنگ بنیاد ۲۰۰۳ء میں رکھا گیا۔ تقریباً ساڑھے سات سو طلبہ اور طالبات زیر تعلیم ہیں۔ ۶۸ اساتذہ، معلمات اور انتظامی عملہ خدمات سرانجام دے رہا ہے۔ ۱۶ فروری قبل از نماز ظہر بیان ہوا۔ کورس

کے لئے کئی طلبہ نے نام لکھوائے۔ جامعہ مولانا مفتی محمد حسن مدظلہ لاہور کی سرپرستی میں ترقی کے منازل طے کر رہا ہے۔

جامعہ دارالعلوم ربانیہ: بستی ریاض المسلمین پھلور قدیمی مدرسہ ہے۔ جس کی بنیاد ۱۹۲۰ء میں رکھی گئی۔ ہمارے استاذ جی حکیم العصر حضرت مولانا عبدالعزیز لدھیانوی نور اللہ مرقدہ بھی یہاں زیر تعلیم رہے۔ تقریباً ۴۰۰ طلبہ ۲۵ اساتذہ کرام کی نگرانی میں تعلیم و تربیت حاصل کر رہے ہیں۔ دیگر عملہ کی تعداد ۱۶ ہے۔ جامعہ کی علاقہ بھر میں ۹۲ شاخیں اس کام کر رہی ہیں۔ سالانہ اخراجات ۳ کروڑ روپے کے قریب ہیں، تمام انتظامات کی نگرانی مولانا محمد امین ربانی مدظلہ انجمن کے رفقاء کے ساتھ سرانجام دے رہے ہیں۔ ۱۶ فروری ظہر کی نماز کے بعد بیان ہوا۔ دودرجن سے زائد طلبہ نے نام لکھوائے۔ مذکورہ بالا تینوں ادارے ضلع ٹوبہ ٹیک سنگھ میں واقع ہیں۔ ضلعی مبلغ مولانا محمد خبیب سلمہ کی رفاقت رہی۔ موصوف ذی استعداد عالم دین اور مبلغ ہیں۔ کئی کئی دن کاریفیر کورس پڑھاتے ہیں۔

خانقاہ جامعہ عبیدیہ فیصل آباد میں حاضری: راقم الحروف کے مرشد شیخ الحدیث والنفیس حضرت مولانا سید جاوید حسین شاہ صاحب دامت برکاتہم کی نگرانی میں خانقاہ اور تعلیمی مرکز ہے۔ حضرت اشخ ایک عرصہ سے صاحب فراش ہیں۔ ہر بدھ بعد نماز مغرب و عشاء مجلس ذکر ہوتی ہے، جس میں سینکڑوں مریدین و متوسلین شرکت فرماتے ہیں۔ ۱۶ فروری کو ٹوبہ ٹیک سنگھ کے پروگراموں سے فارغ ہو کر فیصل آباد خانقاہ میں حاضری ہوئی۔ حضرت والا اپنی علالت اور کمزوری کے باوجود

تشریف لائے اور ذکر کرایا۔ ذکر سے قبل حضرت والا نے بخاری شریف سے باب کیف ید، الومی کا سبق پڑھایا۔ نیز حدیث ضیافت پڑھائی، جس میں سیدنا علی المرتضیٰ رضی اللہ عنہ فرماتے ہیں: ”اضافنا رسول اللہ علی الاسودین“ رسول اللہ صلی اللہ علیہ وسلم نے دو کالے رنگ کی چیزوں کھجور اور پانی سے ہماری ضیافت فرمائی اور مہمانداری کے فضائل بیان فرمائے۔

جامعہ ابو ہریرہ میلیسی میں خطاب: ۲۰ فروری ظہر کی نماز کے بعد جامعہ کے مہتمم مولانا قاری محمد یاسین مدظلہ کے حکم پر جامعہ کے طلبہ اور اساتذہ کرام سے خطاب کی سعادت حاصل ہوئی۔ جامعہ کے بانی مولانا قاری محمد یاسین مدظلہ فاضل جامعہ اشرفیہ لاہور ہیں۔ آپ نے جامعہ کی بنیاد ۲۰۰۱ء میں رکھی، اس وقت جامعہ ابو ہریرہ میلیسی ضلع دہاڑی کا بڑا ادارہ ہے، جہاں دورہ حدیث شریف سمیت تمام اسباق ہوتے ہیں۔ سینکڑوں طلبہ زیر تعلیم ہیں۔ بیس کے قریب طلبہ نے کورس میں شمولیت کے لئے نام لکھوائے۔ جامعہ کا سنگ بنیاد حکیم العصر حضرت مولانا عبدالعزیز لدھیانوی سیدی و مرشدی حضرت مولانا سید جاوید حسین شاہ صاحب دامت برکاتہم، عارف باللہ مولانا مفتی محمد حسن مدظلہ نے ۲۰۰۱ء میں رکھا۔

چک ۸ سیٹھانوالہ میں جلسہ معراج النبی: جامع مسجد کے خطیب مولانا عبدالرحمن قادری مدظلہ کی دعوت پر ۲۰ فروری عشاء کی نماز کے بعد جلسہ منعقد ہوا۔ صدارت مولانا شبیر احمد ناظم اعلیٰ مدرسہ اشرف العلوم بخش خان نے کی، مہمان خصوصی ضلعی مبلغ مولانا محمد قاسم رحمانی حفظہ اللہ

تھے۔ تلاوت قاری عبدالرحمن قادری اور نعت حافظ محمد شریف محمودی نے پیش کی۔ راقم کا معراج النبی کے عنوان پر تفصیلی بیان ہوا۔

مدرسہ اشرف العلوم نیشنل خان: مدرسہ کی جامع مسجد میں ”الیوم اکملت لکم دینکم“ پر تفصیلی درس ہوا۔ نعت حافظ محمد شریف محمودی نے پیش کی۔ مدرسہ اشرف العلوم اہل حق کی قدیمی درسگاہ ہے، جس کا سنگ بنیاد مفتی اعظم ہند مولانا مفتی کفایت اللہ دہلوی کے شاگرد رشید مولانا حافظ محمد عالم فاضل جامعہ امینیہ دہلی نے رکھا۔ سنگ بنیاد کے مبارک موقع پر مجاہد ملت مولانا محمد علی جالندھری جامع المعقول و المنقول مولانا مفتی الہی بخش بھی موجود تھے۔ جامع مسجد کا سنگ بنیاد ۱۹۵۰ء میں رکھا گیا، جبکہ مدرسہ کا سنگ بنیاد ۱۹۵۸ء میں رکھا گیا۔ ۱۹۹۴ء سے ۲۰۱۰ء تک مولانا رشید احمد رشیدی مہتمم رہے، جن کی مساعی جیلہ سے مکتب نے جامعہ کی شکل اختیار کر لی۔ اہل حق کے اکثر و بیشتر علماء کرام، مشائخ عظام نے اپنے قدم مہینت لزوم سے شرف بخشا۔ مولانا رشید احمد رشیدی کی وفات کے بعد ان کے بڑے صاحبزادے حضرت مولانا مسعود احمد رشیدی مدظلہ مہتمم اور مولانا شبیر احمد ناظم اعلیٰ بنائے گئے۔ مدرسہ میں تقریباً ۲۵۰ طلبہ اور طالبات تعلیم حاصل کر رہے ہیں۔ بنین میں ابتدائی درجات اور بنات میں دورہ حدیث میں دورہ حدیث شریف تک اسباق ہوتے ہیں۔ رات کا قیام و آرام بھی مدرسہ میں رہا۔

چشتیاں میں علماء کونشن: جامعہ محمودیہ کے ناظم صاحب کی دعوت پر ۲۱ فروری کو جامعہ محمودیہ میں ختم نبوت علماء کونشن منعقد ہوا۔

چشتیاں حیثیت سے ہے۔ چشت سابق خراسان موجودہ افغانستان کے شمالی مغرب میں تین احد پر واقع شہر ہرات سے تقریباً سو کلومیٹر کے فاصلہ پر ایک قصبہ ہے۔ موجودہ جغرافیہ اور نقشہ میں اس کا نام شاکلان ہے۔ اس علاقہ کے رہنے والے چشتی کہلاتے تھے۔ چشت فارسی زبان کا لفظ ہے، جس کے لغوی معنی سورج کا دیوتا، تمازت سٹشی اور آتش پرستی کے ہیں۔ چشت آتش پرستوں کے معبود کا اسم صفت ہے، جس کا مفہوم ہے: عرفان الہی۔

چشت شریف سے مشائخ کی آمد و رفت رہی۔ جس کی وجہ سے اللہ، اللہ کی بہاریں علاقہ میں نظر آئیں۔ مشہور صوفی بابا تاج الدین سرور جو بابا فرید الدین گنج شکر کے رشتہ میں تھے یا بھانجے تھے۔ انہوں نے اس شہر کا نام چشت شریف تجویز کیا، جس کی نسبت چشت اول سے ہے۔ لکھا ہے کہ راجپوتانہ کے شمال میں واقع سابقہ ریاست بہاولپور کے علاقہ میں چشتی سلسلہ کا بہت زور تھا۔ جہاں حضرت گنج شکر کے پوتے حضرت تاج الدین چشتی نے چشتیاں نامی قصبہ کی داغ بیل ڈالی۔ حضرت خواجہ نور محمد مہاروی بھی سرزمین میں آسودہ خاک ہیں۔ چشتیاں میں مولانا بشیر احمد شاد نے جامعہ محمودیہ کے نام سے ادارہ قائم کیا۔ مولانا بشیر احمد شاد مدظلہ ہمارے حضرت قاضی احسان احمد شجاع آبادی کی دریافت ہیں۔ مولانا بشیر احمد شاد فرماتے ہیں کہ ۱۹۶۲ء میں خطیب پاکستان مولانا قاضی احسان احمد شجاع آبادی، مولانا عبد الجبار ابوہری کی دعوت پر چشتیاں تشریف لائے۔ ایک کارخانہ کے پلاٹ میں جلسہ رکھا گیا۔ حضرت قاضی صاحب سے پہلے میٹرک کے اسٹوڈنٹ

بشیر احمد شاد نے نعت پڑھی، جسے حضرت قاضی صاحب نے خوب پسند کیا۔ حضرت قاضی صاحب نے مجھے فرمایا کہ بشیر! آپ کہیں نہیں جائیں گے اور جلسہ کے بعد مجھے ضرور ملیں گے۔ چنانچہ مجھے فرمایا کہ اپنے والد محترم کو بلائیں، میرے والد محترم آگئے تو حضرت قاضی صاحب نے میرے والد سے پوچھا کہ آپ کے کتنے بیٹے ہیں؟ انہوں نے بتایا کہ اتنے۔ فرمایا کہ بشیر مجھے دے دیں، تو میرے والد محترم نے میرا ہاتھ پکڑ کر قاضی صاحب کے ہاتھ میں دے دیا، تو قاضی صاحب نے میرا ہاتھ حضرت مولانا حبیب اللہ فاضل رشیدی کے ہاتھ میں دے دیا کہ آپ بشیر احمد کو پڑھائیں۔ راقم کے سوال پر کہ آپ کتنا عرصہ جامعہ رشیدیہ میں رہے تو مولانا بشیر احمد شاد نے کہا کہ کریم نام حق سے لے کر دورہ حدیث شریف تک تقریباً نو سال جامعہ میں زیر تعلیم رہا، کسی اور مدرسہ میں نہیں گیا۔ مولانا! آپ اتنا عرصہ جامعہ رشیدیہ میں رہے، کوئی خاص بات؟ مولانا بشیر احمد شاد نے کہا کہ ۱۹۷۰ء کے انتخابات میں جہاں پورے ملک سے علماء کرام اور مشائخ عظام کو اکھاڑے میں اتارا گیا، وہاں ہمارے حلقہ میں جمعیت علماء اسلام کی طرف سے مولانا محمد شریف وٹو کو قومی اسمبلی کے لئے کھڑا کیا گیا تو میں نے جامعہ کے شیخ الحدیث حضرت مولانا محمد عبداللہ کو تین ماہ کے لئے چھٹی کی درخواست دی تو بڑے مولانا (شیخ الحدیث صاحب) کو بڑے مولانا کہا جاتا تھا) نے منظور نہ کی، کیونکہ اس میں میری تعلیم کا حرج تھا۔ میں بضد کہ میں نے مولانا وٹو کی انتخابی مہم کے لئے جانا ہے، بڑے مولانا بضد کہ نہیں جانا اور فرمایا کہ جانا ہے تو واپسی پر داخلہ نہیں ملے گا میں بضد کہ میں نے سند جامعہ ہی سے لینی

العربیہ کا امتحان دیا اور کامیاب ہوا۔
س:..... آپ حضرت مولانا قاضی احسان
احمد شجاع آبادیؒ کے حکم پر مدرسہ میں داخل
ہوئے، مدرسہ میں داخلہ کے بعد حضرت قاضی
صاحبؒ کا رویہ کیسا ہے؟

ج:..... حضرت قاضی صاحبؒ آتے
جاتے مجھے خرچہ بھی عنایت فرماتے۔

س:..... حضرت قاضی صاحبؒ کی وفات
کے بعد مجلس کا کیا رویہ رہا؟

ج:..... حضرت مولانا محمد علی جالندھریؒ بھی

کو ملنے کے لئے ملتان گیا تو حضرت مفتی صاحب
نے پوچھا کہ آپ وفاق کا امتحان دے رہے
ہیں؟ میں نے کہا کہ ہمارا مدرسہ وفاق میں شامل
نہیں ہے۔ فرمایا: وفاق کا امتحان دیں، اس کی سند
کسی وقت بھی کام آسکتی ہے۔ میں نے کہا کہ میں
اپنے مدرسہ کے ناظم اعلیٰ حضرت مولانا حبیب اللہ
فاضل رشیدی سے اجازت لے لوں؟ حضرت
فاضل رشیدیؒ نے اجازت مرحمت فرمائی۔ چونکہ
مولانا مفتی محمود وفاق کے ناظم اعلیٰ تھے، آپ کی
خصوصی اجازت سے میں نے وفاق المدارس

ہے۔ بڑے مولانا نے فرمایا کہ دوسرے اساتذہ
کرام کو درخواست دیں، اگر وہ منظور کر لیں تو میں
بھی منظور کر لوں گا۔ دوسرے اساتذہ کرام میں
مولانا مختار احمدؒ، مولانا غلام رسولؒ اور مولانا محمد
یوسف لدھیانویؒ تھے، سوائے حضرت کے باقی
سب نے دستخط کر دیئے تو میں چلا آیا۔ ہمارے
ہاں ایک پٹھان عالم دین تھے۔ انہوں نے فرمایا
کہ بشیر! آپ شام کو اپنے تمام اسباق مجھ سے پڑھ
لیا کریں تو مجھے دو گھنٹے میں تمام اسباق پڑھا دیتے،
انتخابات کے اختتام پر جب میں واپس آیا تو بڑے
مولانا نے فرمایا کہ آپ واپس چلے جائیں، میں
نے عرض کیا کہ آپ میرا امتحان لے لیں تو امتحان
لینے کے لئے مجھے حضرت مولانا محمد یوسف
لدھیانویؒ کے سپرد کیا گیا تو مولانا صاحب نے مجھ
سے حسب عادت سخت امتحان لیا، بجز اللہ تعالیٰ میں
امتحان میں کامیاب ہوا۔ بڑے مولانا نے فرمایا:
اب تمام اساتذہ کرام سے معافی مانگیں، میں نے
تمام اساتذہ سے معافی مانگی۔ فرمایا کہ تمام طلبہ کے
سامنے اپنی غلطی کا اعتراف کریں، میں اس کے
لئے بھی تیار ہو گیا۔ حالانکہ میں طلبہ کا لیڈر تھا۔ طلبہ
کے سامنے معافی کے اظہار کے لئے نماز عصر کا
وقت طے ہوا، میں بڑے مولانا کے ساتھ آ کر
بیٹھا، نماز کے بعد کھڑے ہونے لگا تو بڑے مولانا
نے مجھے اشارہ سے روک دیا اور خود کھڑے ہو کر
ساری صورت احوال بیان کر دی۔ اس طرح اللہ
پاک نے تکمیل کی توفیق دی۔ آپ نے وفاق
المدارس العربیہ کا بھی امتحان دیا۔

ہمارا مدرسہ اس وقت وفاق میں شامل نہیں
تھا، چونکہ میں جمعیت طلبہ اسلام میں ایک معروف
نام رکھتا تھا، میں مفکر اسلام حضرت مولانا مفتی محمودؒ

ڈاکٹر خادم حسین بھٹی کی وفات

موصوف ہمارے قریبی عزیزوں میں سے تھے۔ ان کی والدہ محترمہ میری اہلیہ محترمہ کی خالہ تھیں۔
ان کے نانا واحد بخش میرے پھوپھا میاں کریم بخش کے بڑے بھائی تھے۔ میاں واحد بخشؒ تو ہمارے
بچپن میں انتقال فرما گئے، ان کے تین بیٹے تھے۔ محمد رمضان جو مشہور نعت خواں صوفی محمد اسحاق توحیدیؒ
کے والد محترم تھے۔ دوسرے بیٹے محمد بخش جو صحیح العقیدہ مسلمان تھے۔ دوردراز سے آ کر اذان دیتے۔
اذان دینے کا انہیں بہت شوق تھا۔ صاحب اولاد تھے، ان کے تمام فرزند ان ملتان میں قیام پذیر ہیں۔
تیسرے بیٹے حافظ محمد صادق ہیں، جو آبائی علاقہ بستی مٹھو میں قیام پذیر ہیں۔ میاں واحد بخش کی تین
بیٹیاں تھیں، بڑی بیٹی راقم کی خواہندہ من تھیں۔ میری اہلیہ کے بچپن میں ان کا انتقال ہوا۔ دوسری بیٹی
ڈاکٹر خادم حسین کی والدہ محترمہ تھیں۔ ان کے والد محترم حاجی فیض بخشؒ بھی صوم و صلوة کے پابند تھے۔
ڈاکٹر خادم حسین بھی صوم و صلوة کے پابند، ایک عرصہ سے شوگر کے مریض چلے آ رہے تھے۔ علاج و
معالجہ کا سلسلہ جاری رہا۔ ضعف و عوارض کے باوجود گھر سے قریبی مسجد میں اذان دینے کی سعادت
حاصل کرتے، وفات والے دن سے ایک روز قبل ظہر کی اذان دی۔ رات کو ہلکا سے ٹیک ہوا، ریسکیو
والوں نے ڈسپینر دی، حالت سنبھل گئی۔ ایسبوی لینس بلائی گئی، جس میں آکسیجن کی سہولت بہم پہنچائی
گئی۔ حالت مزید سنبھل گئی۔ ہسپتال جاتے ہوئے اہلیہ کو وصیتیں کر کے گئے۔ رات کو تندرستوں کی طرح
باتیں کرتے رہے۔ صبح خود واش روم گئے، ادویات دی گئیں، اس دوران مزید دل کا ٹیک ہوا، جو جان
ہوا ثابت ہوا۔ ۲۶ جنوری ۲۰۲۲ء کو صبح وفات ہوئی۔ قریبی مسجد ریاض الجنۃ کے امام و خطیب مولانا محمد
اکبر حفظہ اللہ نے جنازہ پڑھایا، جس میں سینکڑوں حضرات نے شرکت کی اور انہیں ”بواپوز“ کے قبرستان
میں سپرد خاک کیا گیا۔ اللہ پاک انہیں کروٹ کروٹ جنت الفردوس نصیب فرمائیں، حسنات کو قبول
فرمائیں اور سینات سے درگزر فرمائیں، آمین یا اللہ العالمین! (مولانا محمد اسماعیل شجاع آبادی)

اور جماعتی معاون مولانا نذیر احمد انصاریؒ کا انتقال ہوا ہے۔ ان کی مسجد میں بیان بھی ہو جائے گا، ورثا سے تعزیت اور مرحوم کی مغفرت کی دعا بھی ہو جائے گی۔ چنانچہ ۲۲ فروری مغرب کی نماز کے بعد مدنی مسجد میں بیان ہوا۔ ورثا سے تعزیت اور مولانا مرحوم کی مغفرت کی دعا کی گئی۔

جامع مسجد المینار: مسجد کے بانی سلسلہ نقشبندیہ کے معروف شیخ حضرت اقدس مولانا خواجہ عبدالملک صدیقی رحمۃ اللہ علیہ تھے۔ ان کے جانشین حضرت مولانا خواجہ عبدالماجد صدیقی مدظلہ ہمارے خانیوال کے امیر ہیں۔ رات آرام و قیام جامع مسجد سے ملحق خانقاہ میں رہا۔ صبح کی نماز کے بعد معراج النبی کے عنوان پر درس ہوا اور دفتر مرکزیہ ملتان کے لئے عازم سفر ہوئے۔ ☆☆

سے فون پر بات ہوئی کہ ہم آپ کے گھر تعزیت کے لئے آنا چاہتے ہیں تو انہوں نے فرمایا کہ میں شہر آجاتا ہوں، چنانچہ موصوف جامعہ احیاء العلوم حاصل پور میں تشریف لے آئے، ان سے کچھ دیر نشست رہی۔ حضرت مولانا فیض اللہ مدظلہ صدر المدینہ جامعہ، میرے پیر بھائی ہیں۔ دیگر اساتذہ کرام بھی دفتر میں تشریف لے آئے۔ مرحوم کے ایصالِ ثواب کے لئے فاتحہ خوانی اور مغفرت کی دعا کی گئی، اس سفر میں مولانا محمد قاسم رحمانی کی رفاقت رہی۔

مدنی مسجد خانیوال: عالمی مجلس تحفظ ختم نبوت خانیوال و وہاڑی کے مبلغ مولانا عبدالستار گورمانی سلمہ سے فون پر بات ہوئی تو انہوں نے کہا کہ آپ خانیوال آجائیں۔ ہمارے ایک بہترین عالم دین

آتے جاتے مجھے کچھ نہ کچھ دے کر جاتے، ممکن ہے کہ حضرت قاضی صاحبؒ نے انہیں بتلادیا ہو۔ س:..... مجلس کے متعلق آپ کے کیا جذبات ہیں؟

ج:..... مجلس میری محسن جماعت ہے، اس کا حصہ ہونا میرے لئے باعث نجات ہے۔

س:..... مجلس کی سہ سالہ رکنیت سازی جاری ہے۔ ضلعی مبلغ مولانا محمد قاسم رحمانی سلمہ نے رکنیت سازی کی بگ سامنے کر دی۔

ج:..... ختم نبوت کارکن ہونا میرے لئے باعث نجات ہے اور اپنے ہاتھوں سے رسید کاٹ دی، چنانچہ راقم نے بیان میں بھی رکنیت سازی کی طرف توجہ دلائی تو بیس بکس مکمل ہو گئیں۔

جامع مسجد مہاجر کالونی بہاولنگر: چشتیاں سے سفر کر کے بہاولنگر پہنچے، رات اپنے دفتر میں قیام کیا۔ ۲۲ فروری صبح کی نماز کے بعد جامع مسجد مہاجر کالونی میں معراج النبی کے عنوان پر راقم کا درس ہوا، جامع مسجد مذکور میں ہمارے سابق ناظم اعلیٰ مولانا فیض احمد ایک عرصہ تک امام و خطیب رہے۔ ان کی وفات کے بعد ان کی رہائش گاہ جو مسجد کی ملکیت تھی، اسے شامل کر کے مسجد کی توسیع کی گئی۔ اب یہ مسجد بہاولنگر کی مساجد میں سے تعمیر و تزئین کے اعتبار سے خوبصورت مسجد ہے۔ نمازی بھی خاصی تعداد میں ہوتے ہیں، اللہ پاک قیامت تک اسے آباد و شاداب رکھیں، آمین۔

حاجی منیر احمد سے تعزیت: حاجی منیر احمد مدظلہ عالمی مجلس تحفظ ختم نبوت حاصل پور کے امیر ہیں، ان کے ایک بیٹے مولانا وقاص احمد ہمارے جامعہ ختم نبوت چناب نگر کے فاضل ہیں۔ پچھلے دنوں حاجی صاحبؒ کی اہلیہ محترمہ کا انتقال ہوا۔ ان

مولانا نذیر احمد انصاریؒ خانیوال

مولانا نذیر احمد انصاریؒ کے آباؤ اجداد ابدالہ سیل پور سے ہجرت کر کے خانیوال آ کر قیام پذیر ہوئے۔ آپ نے علوم کی تکمیل جامعہ مدنیہ کریم پارک لاہور سے کی۔ حضرت مولانا سید حامد میاں، حضرت مولانا عبدالحمید سینٹا پوری، مولانا عبدالرشید کشمیری سے احادیث نبویہ کا سبق لیا۔ علوم دینیہ کی تکمیل کے بعد خانیوال کی مدنی مسجد حبیب کوٹ میں امامت و خطابت کے فرائض سنبھالے۔ تقریباً چالیس سال مسجد کی خدمت، امامت و خطابت اور تعمیر و تزئین کے فرائض سرانجام دیئے۔ عالمی مجلس تحفظ ختم نبوت اور اس کے مبلغین سے بہت ہی محبت فرماتے، ضلعی مبلغ مولانا عبدالستار گورمانی سلمہ کو حکم فرما رکھا تھا کہ میری مسجد کے دروازے چوبیس گھنٹے آپ کے لئے کھلے ہیں، جب چاہیں آ کر درس و بیان کریں اور جس جمعہ کو چاہیں آ کر بیان کریں اور جب چاہیں مجلس کے لئے مالی اپیل کریں، آپ کو اجازت لینے کی بھی ضرورت نہیں۔ کسی اور ادارہ کے سفیر کو اجازت نہیں۔ اللہ پاک نے انہیں ایک بیٹا مولانا محمد سلمان نذیر اور چار بیٹیاں عطا فرمائیں، بیٹا بھی عالم اور چاروں بیٹیاں بھی عالم۔ آپ کی عمر تقریباً ۶۸ سال ہوگی۔ ۲۱ فروری ۲۰۲۲ء کو انتقال فرمایا، اسی روز عشاء کی نماز کے بعد ان کی نماز جنازہ ادا کی گئی۔ نماز کی امامت آپ کے فرزند ارجمند مولانا محمد سلمان نذیر نے کی، جس میں سینکڑوں مسلمانوں نے شرکت کی اور اعوان چوک خانیوال کے قریبی قبرستان میں سپرد خاک کیا گیا۔ اللہ پاک انہیں کروٹ کروٹ جنت الفردوس نصیب فرمائے، آمین یا اللہ العالمین!

(مولانا محمد اسماعیل شجاع آبادی)

علامہ ابوالحسنات سید محمد احمد قادری

پروفیسر ڈاکٹر محمد صدیق خان قادری

پوری اور پیر صاحب مانگی شریف کے ساتھ مل کر ملک گیر دورے کر کے عوام کو نظریہ پاکستان سے روشناس کیا اور پاکستان کی حمایت کا جذبہ پیدا کیا۔ ۱۹۴۵ء میں فریضہ حج ادا کرنے کے لئے سعودی عرب تشریف لے گئے تو وہاں دنیا بھر سے آئے ہوئے علماء اور حج و فود کے اجتماعات میں تحریک پاکستان کے مقاصد پر روشنی ڈالی اور علمائے اسلام کو قرارداد پاکستان کے نظریات پر متفق کر کے عملی تعاون پر آمادہ کیا۔

۱۸ جنوری ۱۹۵۳ء کو آل پارٹیز مسلم کنونشن میں مجلس عمل تحفظ ختم نبوت کا قیام عمل میں لایا گیا۔ جس میں مختلف مکاتب فکر کے جید علماء سید عطاء اللہ شاہ بخاری، سید داؤد غزنوی اور سید مظفر علی ستھی سمیت دیگر مذہبی دینی جماعتوں کے قائدین شریک تھے۔ مجلس عاملہ کے اسی کنونشن میں طے پایا کہ اس وقت کے وزیراعظم خواجہ ناظم الدین سے مطالبہ کیا جائے کہ قادیانیوں کو سرکاری طور پر غیر مسلم اقلیت قرار دیا جائے اور کلیدی عہدوں پر فائز مرزائیوں کو فی الفور برطرف کیا جائے۔ ورنہ سول نافرمانی کی تحریک کا آغاز کر دیا جائے گا۔

اس تحریک کے دوران آپ نے ملک کے طول و عرض کے دورے کئے۔ تحریک کی قیادت کرتے ہوئے ۲۶ اور ۲۷ فروری ۱۹۵۳ء کی درمیانی شب ۳ بجے دیگر علماء کرام کے ہمراہ آپ

جب کہ شیخ المشائخ حضرت شاہ علی حسین اشرفی سجادہ نشین کچھوچھو شریف (ضلع فیض آباد، بھارت) سے خلافت و اجازت حاصل تھی۔ ۱۹۲۶ء میں آپ اہالیان لاہور کی درخواست پر لاہور تشریف لائے اور تاریخی مسجد وزیر خان کی خطابت کے فرائض سنبھالے اور تادم زیت اس منصب پر فائز رہے۔ آپ کے دور میں مسجد وزیر خان اپنی تاریخی شکوہ و عظمت کے ساتھ علمی، ادبی، دینی، تبلیغی اور سماجی سرگرمیوں کا بھی مرکز بن گئی۔ علامہ ابوالحسنات قادری نے تحریک پاکستان میں شاندار خدمات انجام دیں۔ ۱۹۳۶ء میں مسلم لیگ کی حمایت کا اعلان کیا اور اس کے پروگرام کو عوام تک پہنچانے کے لئے شب و روز کوشاں رہے۔

علمائے پنجاب میں سب سے پہلے آپ ہی نے مسلم لیگ کی حمایت کا اعلان کیا۔ ۱۹۴۰ء میں جب منٹو پارک (اقبال پارک) لاہور میں قرارداد پاکستان منظور ہوئی تو آپ اس جلسے کے سرگرم کارکنوں میں سے تھے۔ آپ نے قائد اعظم سے ملاقات کر کے نظریہ پاکستان کی حمایت میں قلمی محاذ سنبھالا۔ روزنامہ ”احسان“ لاہور میں نظریہ پاکستان کی حمایت میں ایک طویل مضمون پانچ قسطوں میں شائع کرایا۔ آپ نے قائد اعظم محمد علی جناح، امیر ملت پیر سید جماعت علی شاہ محدث علی

علامہ ابوالحسنات سید محمد احمد قادری کا شمار ان اکابر میں ہوتا ہے، جنہوں نے مسلمانان برصغیر کی بروقت دینی اور سیاسی رہنمائی کی اور تحریک پاکستان، تحریک ختم نبوت اور تحریک آزادی کشمیر میں قائدانہ خدمات انجام دیں اور پاکستان میں اسلامی نظام کے نفاذ کے لئے صدر الافاضل مولانا سید محمد نعیم الدین مراد آبادی اور مجاہد ملت مولانا عبدالحامد بدایونی کے ہمراہ قرارداد مقاصد کی ترتیب و تدوین میں بھی اہم کردار ادا کیا۔ آپ نے تفسیر الحسنات کے علاوہ متعدد کتب بھی تصنیف فرمائیں جو بہترین علمی، ادبی اور تحقیقی شاہکار ہیں۔

علامہ سید ابوالحسنات قادری کا تعلق مشہد مقدس کے سادات خانوادے سے ہے۔ آپ کے والد ماجد مولانا سید دیدار علی شاہ عظیم محدث اور مفسر تھے۔ آپ کا خاندان مشہد مقدس سے ہجرت کر کے ریاست الور میں وارد ہوا۔ آپ کی ولادت ۱۸۹۶ء میں محلہ نواب پورہ الور (بھارت) میں ہوئی۔ ۱۲ سال کی عمر میں قرآن مجید حفظ کرنے کے ساتھ ساتھ اردو، عربی اور فارسی میں مہارت حاصل کی۔ پھر تمام علوم و فنون اپنے والد ماجد مولانا سید دیدار علی شاہ، مولانا شاہ فضل الرحمن گنج مراد آبادی اور اعلیٰ حضرت امام احمد رضا خان بریلوی سے حاصل کئے۔

داعی اجل کو لبیک کہا۔ مخدوم الاولیاء حضرت داتا گنج بخش علی ہجویریؒ سے بے پناہ عقیدت و محبت اور آپ کی وصیت کے مطابق آپ کو حضرت داتا صاحب کے مزار پر انوار کے احاطے میں شرفی جانب سپرد خاک کیا گیا۔

☆☆.....☆☆

تبصرہ اور نبوت کے جواہر پارے خصوصیت سے قابل ذکر ہیں۔ علامہ سید ابوالحسنات قادریؒ نے انتقال سے دو روز پہلے تفسیر الحسنات مکمل فرمائی۔ صبر و استقامت کے اس پیکر جمیل نے ۲۱ شعبان المعظم ۱۳۸۰ھ (۲۰ جنوری ۱۹۶۱ء جمعۃ المبارک) کو

کو گرفتار کیا گیا اور سکیورٹی ایکٹ کے تحت ایک سال کی سزا سنائی گئی۔ آپ کی گرفتاری کے بعد آپ کے قابل فخر فرزند امین الحسنات سید خلیل احمد قادری نے تحریک کی قیادت سنبھالی، لیکن پنجاب حکومت نے انہیں بھی مسجد وزیرخان سے گرفتار کر کے شاہی قلعہ لاہور کے عقوبت خانے (ٹارچر سیل) میں بند کر دیا۔

جیل میں مولانا کو جب یہ اطلاع دی گئی کہ ان کے اکلوتے فرزند مولانا امین الحسنات سید خلیل احمد قادری کو تحریک ختم نبوت میں سرگرم حصہ لینے کی بنیاد پر سزائے موت سنائی گئی ہے تو مولانا نے نہایت استقامت سے فرمایا ”جو اللہ کو منظور“ پھر دعا فرمائی کہ ”اے اللہ! میرے خلیل کی قربانی کو قبول فرما“ اس فقرے میں آپ کے صبر و شکر اور استقامت و عزیمت کی پوری جھلک موجود ہے۔ قید و بند کے دوران آپ نے تفسیر الحسنات کے ۸ پارے مکمل کئے۔ بقیہ پارے اپنی رہائی کے بعد مکمل کئے۔ رہائی کے بعد بھی اس فریضے کو جاری رکھا اور باوجود پریشانیوں کے بحمد اللہ قرآن کریم کی تفسیر مکمل کی۔

آپ کی تصانیف میں تفسیر الحسنات کے علاوہ اوراق غم، طیب الوردہ شرح قصیدہ بردہ شریف (چھ جلد) ترجمہ کشف المحجوب، شمیم رسالت، فرشتہ رحمت، اظہار الاسقام، فلسفہ جہاد اور کشمیر، احکام الجہاد، رفیق السفر، فلسفہ نماز و تکبیر، الخالد (تین جلد) بیاض کبیر، اربعین فی المعجزات، اربعین فی الطب، اربعین الاصلاح المؤمنین، دیوان حافظ، درود شریف، مسدس مظہر الاسلام، ضرب کاری، تذکرہ حدیث، خصائص مصطفیٰ، عید الفطر، بیس رکعت تراویح، قرآن و حدیث پر

تحفظ ختم نبوت تربیتی نشست، لاہور

لاہور.... عالمی مجلس تحفظ ختم نبوت کے مرکزی سیکریٹری اطلاعات مولانا عزیز الرحمن ثانی، مبلغ ختم نبوت مولانا عبدالنعیم، سیکریٹری جنرل مولانا علیم الدین شاکر، قاری جمیل الرحمن اختر، میاں محمد رضوان نفیس، مولانا حافظ محمد اشرف گجر، قاری مسعود احمد، قاری محمد اقبال، مولانا ظہیر احمد قمر، مولانا عبدالشکور یوسف نے تحفظ ختم نبوت تربیتی نشست سے خطاب کرتے ہوئے کہا ہے کہ امت مسلمہ یعنی صحابہ کرامؓ کی مقدس جماعت کا سب سے پہلا اجماع عقیدہ ختم نبوت پر ہوا کہ رسول اللہ صلی اللہ علیہ وسلم اللہ تعالیٰ کے آخری نبی ہیں، آپ صلی اللہ علیہ وسلم کی ختم نبوت کے بعد کسی بھی قسم کا دعویٰ نبوت کرنے والا شخص دائرہ اسلام سے خارج ہے۔ مملکت خداداد پاکستان کی پارلیمنٹ نے منکرین ختم نبوت قادیانیوں کو غیر مسلم اقلیت قرار دے کر اسلام کے بنیادی عقیدہ ختم نبوت کو آئینی و قانونی تحفظ فراہم کیا لیکن ضرورت اس امر کی ہے کہ ختم نبوت و ناموس رسالت قوانین پر مکمل و موثر عملدرآمد کروایا جائے۔ شہدائے ختم نبوت کو یاد رکھنا، شہدائے ختم نبوت کا ہم پر حق ہے۔ انہوں نے کہا کہ ہم قادیانیوں سے کہتے ہیں کہ آپ لوگ اسلام قبول کر کے ہمارے بھائی بن جائیں، ہم آپ کو سینے سے لگائیں گے۔ قادیانیوں کو ملک کا آئین و قانون کا فر قرار دے چکا ہے، اب اس وقت تقاضا یہ ہے کہ قادیانی پاکستانی آئین کو مانتے ہوئے اپنے آپ کو غیر مسلم تسلیم کریں۔ ریاستی اداروں پر یہ سوالیہ نشان ہے کہ ایک طبقہ پاکستان میں رہتے ہوئے دستور پاکستان سے منحرف ہے اور ریاست کی رٹ کو مسلسل چیلنج کر رہا ہے۔ انہوں نے کہا کہ آج قادیانی ریاستی رٹ کو تسلیم کر لیں تو ہمارا ان کے ساتھ کوئی جھگڑا نہیں۔ علماء کرام نے اپنے خطاب میں کہا کہ ۱۹۵۳ء کی تحریک مقدس تحفظ ختم نبوت میں تمام شعبہ ہائے زندگی سے تعلق رکھنے والے عوام امیر شریعت سید عطاء اللہ شاہ بخاریؒ کی آواز پر لبیک کہتے ہوئے گھروں سے نکلے اور جناب حضور نبی کریم صلی اللہ علیہ وسلم کی ختم نبوت پر جان نثار ہو گئے۔ آئین کی اسلامی دفعات کا دفاع ہمیں جان سے بھی زیادہ عزیز ہے۔ حکومتی ادارے قادیانیوں کو آئین و قانون کا پابند بنائیں۔

تحریک ختم نبوت ۱۹۵۳ء

جب تیرہ ہزار شہداء نے اپنے خون سے عشق رسالت کی تاریخ رقم کی

مولانا ابوبکر حنفی شیخوپوری

اس تشویشناک صورتحال کا ادراک کرتے ہوئے اور وقت کی نزاکت کو بھانپتے ہوئے تمام مکاتب فکر کے علماء کرام نے باہمی مشاورت سے وزیراعظم پاکستان خواجہ ناظم الدین کے سامنے یہ مطالبہ رکھا کہ آئین کی رو سے چونکہ صدر پاکستان کا مسلمان ہونا ضروری ہے لہذا بنیادی طور پر مسلمان کی تعریف کر کے منکرین ختم نبوت کو اہل اسلام کی فہرست سے خارج قرار دیا جائے اور اس کے ساتھ ساتھ وزیر خارجہ سر ظفر اللہ کو فوری طور پر وزارت سے دستبردار کیا جائے۔ اس سلسلہ میں علماء کرام نے باضابطہ سفارشات بھی مرتب کیں تاکہ پاکستان میں دستور اسلامی کے عملی نفاذ اور اپنے مطالبات تسلیم کرانے کے عمل کو یقینی بنایا جاسکے۔ ملک کے مقتدر اور مختلف الممالک علماء کرام کے اتفاق رائے سے مرتب سفارشات پر عمل درآمد کے لئے وزیراعظم کو ایک ماہ کی ڈیڈ لائن دی گئی لیکن اس قدر حساس مسئلے پر غور و خوض اور معروضی صورتحال سے نمٹنے کی بجائے حکومت نے ان سفارشات کو سرے سے نظر انداز کر دیا اور قادیانی آقاؤں کے ایما اور دباؤ پر اس اہم ترین معاملے میں پاکستانی مسلم عوام اور عشاقان مصطفیٰ کے ٹھیس پہنچے جذبات کو درخور اعتنا نہیں سمجھا۔ ۲۸ فروری ۱۹۵۳ء کو ایک ماہ پورا ہو گیا تو مارچ کے آغاز میں اکابرین امت

عوام و خواص کو شدید اضطراب میں مبتلا کر دیا۔ ملک دشمنی میں اپنی زبانوں سے زہر اگلنے کے ساتھ ساتھ اپنی خشت اور فطرت سے مجبور اس زندیق ٹولے نے اسلام کے خلاف ہرزہ سرائی کو بھی اپنا معمول بنا رکھا تھا۔ ان نام نہاد اسلام کے نام لیواؤں کو اپنے جھوٹے مذہب کے پیروکاروں کے سوا سب باطل نظر آتے تھے اور آئے روز وہ اسلام کو نشانہ بنا کر اپنے خبث باطن کا مظاہرہ کرتے رہتے تھے اور قد بدت البغضاء من انفسہم کا حقیقی مصداق اور زندہ تصویر نظر آتے تھے۔ اسی نوعیت کا ایک واقعہ کراچی میں پیش آیا، آرام باغ میں پاکستان کے پہلے وزیر خارجہ سر ظفر اللہ خان نے تقریر کے دوران کہا کہ العیاذ باللہ! ”اسلام ایک مردہ مذہب اور احمدیت ایک زندہ مذہب ہے۔“ اس اشتعال انگیز بیان کے رد عمل میں زبردست ہنگامہ برپا ہو گیا اور کراچی کے زندہ دل اور غیرت مند مسلمانوں سڑکوں پر امنڈ آئے۔ ان پر امن مظاہرین کا موقف سننے اور سر ظفر اللہ کو سرزنش کرنے کی بجائے ارباب اقتدار کے حکم پر ان مظاہرین ہی کو مورد الزام ٹھہرا کر ان کو لاشیوں سے زخمی کیا گیا اور آنسوگیس کی شیلنگ سے ان کو منتشر کر کے ان کی آواز کو دبانے کی کوشش کی گئی۔

مملکت خداداد پاکستان کو معرض وجود میں آئے ابھی محض چھ سال کا عرصہ گزرا تھا، آزادی وطن کے لئے دیئے گئے زخم ابھی بھرے نہیں تھے، تقسیم ہند کے قیامت خیز ہنگامے اور المناک سانحے میں اپنے پیاروں کی جدائی کے دکھ ابھی قوم بھولی نہیں تھی کہ اسلامیان پاکستان کو ایک اور کڑی آزمائش سے دوچار ہونا پڑ گیا۔ انگریزوں کے ظالمانہ تسلط سے چھکارا پانے کے بعد گھر کے ایک دشمن اور آستین کے سانپ مرزا یوں نے ملک پر قابض ہونے کے لئے اسے احمدی اسٹیٹ بنانے کی مذموم کوشش شروع کر دی اور اس کے نقطہ آغاز میں انہوں نے رقبے کے لحاظ سے ملک کے سب سے بڑے صوبے بلوچستان میں اپنے پنجے گاڑنے کا منصوبہ تیار کیا۔ قادیانی سربراہ مرزا محمود جو روز اول ہی سے قیام پاکستان کا مخالف تھا اور اپنی تقاریر میں جا بجا تقسیم ہند کو عارضی قرار دیتے ہوئے پھر سے پاکستان اور ہندوستان کے اتحاد کا حامی تھانے اپنے قادیانی ترجمان روزنامہ الفضل کے ذریعے اپنے تمام مریبوں، جماعتی کارکنان اور ایجنٹوں کو یہ ہدایت کی کہ بلوچستان کو احمدی صوبہ بنانے کے لئے بھرپور کردار ادا کریں۔ قادیانیوں کے اس خطرناک کھیل نے ملک کے

اسلام کے تاریخی ورثوں کا وارث ثابت کرتے ہوئے اس تحریک کو کامیاب بنانے کے لئے پہلے سے زیادہ بڑھ چڑھ کر حصہ لیا، یوں ماضی کی طرح اس تحریک کا مرکز بھی لاہور ہی ٹھہرا۔

لاہور شہر میں کس طرح خون کی ہولی کھیلی گئی، کیسے کیسے خوبرو جوان گولیوں سے بھون دیئے گئے، کتنی ماؤں کی گودیں اجڑیں، کتنی بہنوں کا مان ٹوٹا، کتنی اسلام کی کتنی شہزادیوں کا سہاگ اجڑا، کتنے بچے یتیم ہوئے، تاریخ کے ان صفحات کو پڑھتے ہوئے آج بھی وجود لرزتا اور انکھیں خون کے آنسو بہاتی ہیں۔ اس قیامت صغریٰ کی جھلک جنہوں نے دیکھی وہ بتاتے ہیں کہ پورا لاہور خون آشام تھا، نالیوں میں پانی کی جگہ مسلمانوں کا خون بہہ رہا تھا۔ تقریباً تیرہ ہزار مسلمان اپنے آقا صلی اللہ علیہ وسلم سے اظہار محبت کرتے اور عشق و وفا کی روئیداد اپنے لہو سے لکھتے ہوئے اپنے رب کے حضور سرخرو ہو کر پہنچ گئے اور بزبان حال بارگاہ خداوندی میں یہ التجاہ پیش کی:

جگر کی پیاس لہو سے بجھا کے آئے ہیں
ہم تیری راہ میں گردن کٹا کے آئے ہیں
جو تیرے وصل میں حائل تھے جیتے جی یارب!
تمام راہ کے پتھر ہٹا کے آئے ہیں
نہ پائی جب کوئی سوغات تیرے در کے لئے
تو اپنی جاں کا خزانہ لٹا کے آئے ہیں
نہ کوئی انگلی اٹھائے گا اب ذات نبوت پر
سبقِ عدو کو کچھ ایسا سکھا کے آئے ہیں
ہمارے خلوص کا تحفہ قبول کر یارب!
ہم اپنا نام و نشان تک مٹا کے آئے ہیں

☆☆.....☆☆

سیدالانس والجان پیغمبر صلی اللہ علیہ وسلم کی عزت و ناموس کا پہرہ دینے کے لئے تمام تر اختلافات کو بالائے طاق رکھ کر پوری امت ایک محاذ پر کھڑی تھی۔ احتجاج کا دائرہ کار اب صوبوں سے نکل کر وفاق تک پھیل چکا تھا، کراچی کی تمام شاہراہیں جاں نثاران محمد عربی صلی اللہ علیہ وسلم کی کثرت کے باعث تنگدامنی کی شکایت کر رہی تھیں۔

تحریک شدت کے ساتھ جاری تھی کہ ایک دردناک اور المناک سانحے سے یہ لاوے کی صورت اختیار کر گئی اور حالات قابو سے باہر ہو گئے۔ واقعہ یہ ہوا کہ والگراں چوک لاہور میں پولیس نے ایک شخص پر گولی چلائی، پھر مزید دل کی بھڑاس نکالنے کے لئے اس کے گلے میں آویزاں قرآن کریم کے نسخے کو پاؤں سے ٹھوکریں ماریں، جس کی وجہ سے مصحف مبارک کے مقدس اوراق زمین پر بکھر گئے، اس کے ردِ عمل میں عشق رسالت کے جذبے سے معمور اور جنون کی حد تک اپنے محبوب و مرغوب آقا صلی اللہ علیہ وسلم سے پیار کرنے والے بے لوث سپاہیوں نے تاریخی مسجد وزیر خان کے قریب ایک پولیس اہلکار کو قتل کر دیا، تحریک کے زعماء اور قائدین کی جانب سے مکمل طور پر پُر امن رہنے کا حکم تھا، لیکن یہ واقعہ ایسا دلخراش تھا کہ ایمانی سطح پر کمزور سے کمزور مسلمان کے لئے بھی اس کے ردِ عمل کے بغیر خاموش رہنا ناممکن تھا۔ یہ واقعہ لاہور شہر میں رونما ہوا تھا جو ماضی میں عظیم اور تاریخی تحریکات کا مرکز رہا تھا۔ راجپال، مغلپورہ ایچی ٹیشن اور دسیوں تحریکات نے اسی شہر کی مردم خیز مٹی سے جنم لیا تھا، زندہ دلان لاہور نے اپنی سابقہ روایات کو برقرار رکھتے ہوئے اور خود کو

کے حکم پر مطالبات تسلیم کرانے کے لئے ملک کے طول و عرض میں مظاہروں اور ہڑتالوں کا لامتناہی سلسلہ شروع ہو گیا۔ تمام مظاہرین پُر امن طریقے سے چوکوں، چوراہوں اور شاہراؤں پر اپنے مطالبات کے لئے آواز اٹھا رہے تھے اور ملکی املاک کو کسی قسم کا نقصان نہیں پہنچا رہے تھے، لیکن اس کے باوجود حکومت نے ان مظاہرین کے جائز مطالبات ماننے سے نہ صرف بے اعتنائی برتی، بلکہ الٹا ان پر امن مظاہرین کو تشدد کا نشانہ بنانا شروع کر دیا۔ ملتان میں تھانہ کیمپ کے سامنے پولیس نے مظاہرین پر سیدھی گولیاں چلا کر ان کے سینوں کو چھلنی کر دیا، نہتے مظاہرین پر ریاستی جبر کی یہ خبر پورے ملک میں جنگل کی آگ کی طرح پھیل گئی، جس کے نتیجے میں احتجاج مزید شدت اختیار کر گیا، دوسری طرف فیصل آباد اور لاہور میں بھی مظاہرین پر فائرنگ کے واقعات پیش آئے، لیکن تحریک تھی کہ تھمنے کا نام نہیں لے رہی تھی، احتجاج میں شریک ہونے والوں کی تعداد ان المناک سانحات اور شہادت کی خبروں کے باوجود بڑھتی جا رہی تھی، وسیع پیمانے پر گرفتاریوں کے باوجود بیرو جوان، بچے اور بڑے سب منصب خاتم المرسلین کے تحفظ کے لئے پورے جوش و جذبے کے ساتھ اپنی جان ہتھیلی پر رکھے ہوئے دیوانہ وار عشق رسالت کے نعرے لگا کر اپنا ایمانی اور اخلاقی فریضہ ادا کر رہے تھے، ایک طرف تمام حکومتی مشینری قادیانیت نوازی میں اندھی ہوئی پڑی تھی اور فدا یان ختم الرسل کی آواز کو دبانے کے لئے ہر طرح کے جتن کر رہی تھی تو دوسری طرف مسند خاتم النبیین کے تاجدار، امام الاولین و الآخین،

دو تلخیص البیان، ایک اہم تفسیری کاوش!

مولانا محمد حنیف خالد، استاذ جامعہ دارالعلوم کراچی

ہیں جنہوں نے بہ نظر غائر اس کا مطالعہ کیا ہے۔ استاذ محترم حضرت مولانا محمد زاہد انور صاحب مدظلہم (مہتمم جامعہ عثمانیہ شورکوٹ شہر) حضرت لاہوری رحمۃ اللہ علیہ کے مبارک سلسلے سے وابستہ ہیں، آپ نے حضرت لاہوری رحمۃ اللہ علیہ کے فرزند ارجمند حضرت مولانا عبید اللہ انور رحمۃ اللہ علیہ سے بیعت کا شرف بھی حاصل کیا ہے اور حضرت مرحوم کے تفسیری معارف سے بھی فیض یاب ہیں۔ اس لئے شروع ہی سے حضرت استاذ محترم کو قرآن کریم کے ترجمہ و تفسیر سے خاص شغف رہا ہے اور آپ حضرت لاہوری رحمۃ اللہ علیہ سے حاصل ہونے والے خاص ذوق کے تحت طلبہ کو تفسیر کا درس دیتے رہے ہیں، حضرت استاذ محترم کے ذہن میں عرصہ دراز سے یہ شوق پرورش پارہا تھا کہ کسی طرح وہ بھی قرآن کریم کی خاص انداز سے تفسیری خدمت کر کے دنیا میں ذہنی سکون اور آخرت میں اجر و ثواب حاصل کرنے والوں میں شامل ہو جائیں۔

چنانچہ اسی داعیہ اور ایک مبشرہ صالحہ کے پیش نظر حضرت الاستاذ نے ترجمہ حضرت لاہوری ہی کو بنیاد بنا کر اس میں درج ذیل قیمتی اضافے فرمائے ہیں:

۱... ہر آیت کے نمبر کے مطابق تمام آیات کے مفہوم کا خلاصہ بہت ہی مختصر مگر جامع

تھے۔ جنہوں نے قرآن کریم کی خدمت کو اپنی زندگی کا اوڑھنا بچھونا بنا رکھا تھا۔ حضرت لاہوری رحمۃ اللہ علیہ نے زندگی بھر لاہوری میں درس قرآن کریم کے مبارک سلسلے کو جاری رکھا، جس سے تقریباً تمام شعبہ حیات سے تعلق رکھنے والے افراد نے استفادہ کیا۔ چالیس برس میں آپ نے پانچ ہزار علماء کو قرآن پاک کی تعلیم دی۔ حضرت لاہوری رحمۃ اللہ علیہ کا تحریر فرمودہ ترجمہ قرآن کریم اپنی بہترین افادیت و نافعیت کی

زیر نظر کتاب قرآن کریم کی بہت ہی مفید خدمت ہے، جس میں دور حاضر کے پیدا کئے گئے ذہنی خلجاناٹ کو قرآن مقدس کی روشنی میں عمدگی کے ساتھ دور کیا گیا ہے

بنیاد پر اہل علم اور عامۃ الناس، دونوں طبقوں میں خوب مقبول ہوا۔ ترجمہ بہت ہی با محاورہ اور مطلب خیز ہے۔ حاشیے میں ربط آیات اور خلاصہ رکوع کے مندرجات بھی بہت عمدہ ہیں۔

شروع میں مختلف ابواب و موضوعات کے تحت مرتب کی گئی آیات کی فہرست بھی قرآن کریم کا مطالعہ کرنے والوں کے لئے بے حد مفید ہے۔ درحقیقت یہ ایسا ترجمہ قرآن کریم ہے جس کی نافعیت کا صحیح اندازہ وہی حضرات لگا سکتے

سرور کونین حضور نبی کریم صلی اللہ علیہ وسلم کے معجزات میں سب سے عظیم الشان اور قیامت تک زندہ رہنے والا معجزہ قرآن کریم ہے اور یہ اللہ تعالیٰ کے انعامات میں سب سے بڑا انعام ہے۔ قرآن مجید تمام کتب سماویہ، صحف سابقہ اور جملہ انبیاء و رسل کے علوم کا جامع ہے۔ مسلمانوں کی سعادت کا اصلی سرمایہ قرآن پاک ہے۔ سورہ بنی اسرائیل میں اللہ تعالیٰ نے ارشاد فرمایا کہ: ”اگر سب آدمی اور سب جن مل کر بھی ایسا قرآن لانا چاہیں تو ایسا نہیں لاسکتے، اگرچہ ان میں سے ہر ایک دوسرے کا مددگار کیوں نہ ہو۔“

جس دن سے قرآن کریم کا نزول دنیا میں ہوا ہے اسی وقت سے ہر زمانے اور ہر علاقے کے علماء کرام حسب استطاعت قرآن کریم کی خدمت انجام دیتے رہے ہیں بلکہ اپنی زندگیاں اس میدان میں وقف کرتے رہے ہیں، مفتی اعظم پاکستان حضرت مولانا مفتی محمد شفیع صاحب رحمۃ اللہ علیہ فرمایا کرتے تھے کہ قرآن کریم ختم کرنے کی چیز نہیں ہے بلکہ یہ تو اس لائق ہے کہ اپنی زندگیاں اس میں ختم کی جائیں۔

شیخ التفسیر حضرت مولانا احمد علی لاہوری رحمۃ اللہ علیہ بھی ان عظیم شخصیات میں شامل

الفاظ میں اس طرح تحریر کیا ہے کہ جس سے اس آیت کا معنی و مطلب واضح ہو گیا ہے، نیز اس آیت کا اصل مقصد و منشا بھی کھل کر سامنے آ گیا ہے۔ قرآن کریم کی یہ خدمت ایسی ہے کہ اس کے لئے حضرت الاستاذ نے اللہ تعالیٰ کی توفیق خاص سے بہت زیادہ محنت و عرق ریزی برداشت کی ہے، یہ اسلوب اگرچہ حضرت لاہوری رحمۃ اللہ علیہ کے ترجمہ میں پہلے سے موجود ہے مگر اس میں صرف ہر رکوع کے آغاز میں اس کا خلاصہ بیان کیا گیا ہے۔ ہر ہر آیت کا خلاصہ بہت ہی اختصار کے ساتھ سپرد قسطا کرنا یقیناً نیا اسلوب ہے جس سے فوراً پتا چل جاتا ہے کہ اس آیت میں کیا خاص بات بیان کی گئی ہے۔

۲: ... قرآن کریم کی سورتوں اور مختلف آیات کی روشنی میں قرآن کریم کے ایک سو دس منتخب مضامین پر بہت ہی جاندار اور و قیح کلام کیا گیا ہے جو بہت اہمیت کا حامل ہے۔ ان منتخب مضامین میں سے بعض تو ایسے ہیں جو مستقل مقالہ کی شکل اختیار کر گئے ہیں، جن میں عصر حاضر کے اشکالات اور ان کی بنیاد بننے والے فلسفوں پر سیر حاصل گفتگو کی گئی ہے جس کا مطالعہ کرنے سے بہت سے عقلی و وہمی شبہات و وساوس کا ازالہ ہو جاتا ہے۔

اس سلسلے کے چند عنوانات ملاحظہ ہوں: صداقت قرآن کا ابدی چیلنج۔ نظریاتی و تہذیبی اختلاف کے فکری نتائج۔ عالمی معاشی و با (مسئلہ ربا، سود) بین المذاہب مکالمہ۔ اسلام کا نظام عفت و پاکدامنی۔ وکالت باطلہ و صحیحہ اور شہادت حق۔ حیران کن سائنسی ترقی پر اٹھتا ہوا

سوال۔ مشروط امن معاہدے، اسلام کی دفاعی و خارجہ پالیسی۔ اختلاف رائے اور آزادی رائے۔ فضول شاعری اور با مقصد افکار۔ عورت کی حکمرانی پر پہلی احتجاجی آواز... ایک پرندے کی طرف سے۔

۳: ... حضرت لاہوری رحمۃ اللہ علیہ کے طرز پر مزید دو سو پچھتر اہم مضامین قرآن کی نشاندہی (آیت نمبر، پارہ اور سورۃ کے حوالے کے ساتھ) کی گئی ہے، یہ کوشش بھی اتنی مفید اور نافع ہے کہ صرف ان عنوانات پر غور کر لینے ہی سے قرآن کریم کی تقریباً تمام آیات کا خلاصہ ذہن نشین ہو جاتا ہے۔ اس طرح کے چند عنوانات یہ ہیں: شرک اور دہریت کی تردید کا ذکر۔ یہود کی بدترین اسلام دشمنی کا ذکر۔ تبرکات سلف کا ثبوت۔ حدیث کی اہمیت و ضرورت کا بیان۔ زکوٰۃ فلاح اور تزکیہ کا سبب ہے۔ اسقاط حمل کے ناجائز ہونے کا ضمنی ثبوت، ناجائز دولت جمع کرنے کی مذمت۔

سورۃ والناس کے بعد بھی اہم مضامین شامل کئے گئے ہیں جن میں سب سے اہم مضمون وہ ہے جس میں آیات کے حوالے کے بغیر پورے قرآن مجید کے اہم مضامین کا مستقل تذکرہ کیا گیا ہے جس کا عنوان ہے: ”کوئی حد ہے قرآنی معارف و علمی خزانہ کی“ اس میں بھی انتہائی اختصار کے ساتھ قرآن کریم کی آیات کے ضمن میں بیان کئے گئے معانی و احکام کا استیعاب کیا گیا ہے۔ ”تحقیق محمود از افادات محمود“ کے عنوان سے حضرت مولانا مفتی محمود صاحب رحمۃ اللہ علیہ کے تفسیری افادات بھی کتاب کا حصہ ہیں جن میں تفسیر بالرائے، شان

نزول، ربط آیات اور ناسخ منسوخ جیسے مباحث بیان کئے گئے ہیں۔ حضرت مولانا احمد علی لاہوری رحمۃ اللہ علیہ کے حالات کے ساتھ ساتھ قرآن مجید سے متعلق مفید معلومات بھی قابل قدر ہیں، ایک اہم بات یہ ہے کہ زیر نظر تفسیری کاوش ”تلخیص البیان“ کے ذریعے حضرت لاہوری رحمۃ اللہ علیہ کا ترجمہ قرآن کریم بھی حضرت مولانا میاں محمد اجمل قادری صاحب مدظلہم کی اجازت سے شائع ہو کر منظر عام پر آ گیا ہے جس کا اہل علم کو طویل عرصے سے شدید اشتیاق تھا۔ حضرت شاہ ولی اللہ رحمۃ اللہ علیہ کا فہم دین کے حوالے سے خصوصی نقطہ نظر اور فکر محمود بھی شامل اشاعت ہے۔

ہماری رائے میں زیر نظر کتاب قرآن کریم کی بہت ہی مفید خدمت ہے، جس میں دور حاضر کے پیدا کئے گئے ذہنی خلجانوں کو قرآن مقدس کی روشنی میں عمدگی کے ساتھ دور کیا گیا ہے۔ نیز کتاب اللہ کے مضامین کو جامع نظام الہی، دستور العمل اور عالمی آئین الہی کی حیثیت سے پیش کیا گیا ہے۔ طباعت دلکش، کاغذ عمدہ اور قیمت مناسب ہے۔ اہم مضامین کے اضافے کے ساتھ تیسرا ایڈیشن دو جلدوں میں دستیاب ہے۔ مدارس کے اساتذہ کرام، طلبہ، فضلاء و فاضلات نیز ائمہ و خطباء کے لئے یہ عمدہ علمی تحفہ ہے جس کی کما حقہ قدر دانی کی جانی چاہئے۔

آخر میں دل سے دعا ہے کہ مولائے کریم حضرت الاستاذ مدظلہم کی اس جدوجہد کو اپنی بارگاہ میں قبول و منظور فرما کر اسے آپ کے لئے ذخیرہ آخرت بنائے، آمین۔

☆☆.....☆☆

اتحاد بین المسلمین کی ضرورت و اہمیت

آصف علی

گزشتہ سے پیوستہ

وہ دانا مگر غافل مسلمان کر رہے ہیں جو قرآن مجید کی اس آیت پر عمل نہیں کرتے:

”وان طائفتان من المومنین

اقتتلوا فاصلحوا بینہما فان بغت احدا

ہما علی الاخری فقاتلوا التی تبغی

حتی تفی الی امر اللہ فان فانت

فاصلحوا بینہما بالعدل و اقسطوا ان

اللہ یحب المقسطین۔“ (الحجرات: 9)

ترجمہ: ”اور اگر مومنین کے دو گروہ

آپس میں جھگڑا کریں تو تم سب ان کے

درمیان صلح کرو اور اس کے بعد اگر ایک گروہ

دوسرے پر ظلم کرے تو سب مل کر اس سے

جنگ کرو جو زیادتی کرنے والا گروہ ہے،

یہاں تک کہ وہ بھی حکم خدا کی طرف واپس

آجائے پھر اگر پلٹ آئے تو عدل و انصاف

کے ساتھ اصلاح کرو اور انصاف سے کام لو کہ

خدا انصاف کرنے والوں کو پسند کرتا ہے۔“

مذکورہ آیت ہر مسلمان کو حکم دے رہی ہے کہ

مسلمانوں کے دو مختلف گروہوں کے درمیان اختلاف

کی صورت میں ان کے درمیان صلح برقرار کرو۔

کیا اسلام اور مسلمین کی ٹھیکہ داری کا دم

بھرنے والے لوگ اس آیت پر عمل کر رہے ہیں؟

کیا دو اسلامی ملکوں کے باہمی اختلافات کو

ختم کرنے کی غرض سے کوئی تیسرا اسلامی ملک

ہوئے ظلم و استکبار کا دندان شکن جواب دیتے،

اسرائیل، امریکا، فرانس، برطانیہ اور روس جیسی

اسلام مخالف طاقتوں کے سامنے اسلامی ممالک

کے خلاف دوستی کا ہاتھ بڑھا دیتے ہیں۔

۵: ... مسلمانوں کے درمیان مذہبی

اختلافات کا وجود جو اکثر اوقات علمی بحث و گفتگو

سے باہر نکل کر جنگ کے میدان تک پہنچ جاتا ہے اور

ہزاروں بے گناہ جانیں چلی جاتی ہیں، بچے یتیم،

عورتیں بیوہ اور مائیں بے اولاد ہو جاتی ہیں۔ ایک

دوسرے پر کفر و فسق کا الزام لگایا جاتا ہے حتیٰ یہ نادان

مسلمان اس قدر اندھے ہو جاتے ہیں کہ مسجدوں اور

زیارت گاہوں کو خون سے رنگین کرنے میں بھی ذرا

ساتا مل نہیں کرتے۔ بیشک اس طرح کی نادانیاں

دشمنان اسلام کی مسرت اور اسلام و مسلمین کی بربادی

کا باعث بنتی ہیں۔ اگر مذاہب کے بعض نظریات

ایک دوسرے سے مختلف ہیں تو انہیں جدال احسن اور

علمی مناظروں اور نشستوں سے برطرف کرنا چاہئے:

”و جدالہم بالنی ہی احسن۔“

مسجدوں، زیارت گاہوں اور امام باڑوں

میں خودکش حملوں اور ایک دوسرے پر لعنت و

ملامت کرنے سے نہ کوئی سنی، شیعہ ہو جائے گا اور

نہ کوئی شیعہ سنی، بلکہ انتقام کی آگ اور بھی زیادہ

شعلہ ور ہوتی جائے گی۔ بعض مسلمانوں کی یہ

نادانیاں تو بری ہیں ہی لیکن اس سے زیادہ برا کام

اسلامی ممالک کی اندرونی مشکلات:

اسلامی ممالک کی مختلف اندرونی مشکلات

کے پیش نظر بھی اس پر آشوب ماحول میں اتحاد

بین المسلمین اشد ضروری ہے۔

یہ داخلی مشکلات بھی بظاہر داخلی مشکلات

ہیں ورنہ ان کے اصل اسباب کی بازگشت بھی

استکباری نظام اور مغربی طاقتوں کی طرف ہوتی

ہے۔ وہ مشکلات مندرجہ ذیل ہیں جن سے اکثر و

بیشتر اسلامی ممالک روبرو ہیں:

۱: ... مسلمانوں کا مغربی تمدن میں ڈھل

جانا اور ان کی جدید ٹیکنالوجی سے مرعوب ہو جانا۔

۲: ... بعض اسلامی ممالک کی حکومتوں کا

مستقل نہ ہونا اور استکباری طاقتوں سے ہم پیمانی

کو، اسلامی عزت و اقتدار پر ترجیح دینا۔

۳: ... فقر و غربت کا رواج اور اقتصادیات

کی بدترین حالت جس کی وجہ سے علمی اور ثقافتی

پسماندگی مسلمانوں کا جزو لاینفک بن گئی ہے۔

۴: ... اسلامی ممالک کے مابین اختلافات

کا وجود اور ایک دوسرے کے لئے ان کی سیاسی

قدرت نمایاں: ایک اسلامی ملک کا دوسرے

اسلامی ملک کے خلاف اپنا کاندھا اسلام دشمن

عناصر کے حوالے کر دینا، تاکہ وہ دشمن اس پر

بندوق رکھ کر گولی چلا سکے۔ یہ اسلامی ممالک

بجائے اس کے کہ ایک دوسرے کی امداد کرتے

ثالثی کرنے کو تیار ہے؟ یا یہ کہ ہر مسلمان، ہر اسلامی ملک اور ہر اسلامی گروہ صرف اپنے شخصی و ذاتی مفاد کو مد نظر رکھے ہوئے ہے؟

۶: ... اسلام دشمن عناصر کی جانب سے مختلف ذرائع ابلاغ کے ذریعہ مسلمانوں کے درمیان قومیت پرستی کی آگ کو شعلہ ور کرنا۔ اس مرحلے میں بھی مسلمان فریب کا شکار ہو چکا ہے جو اپنے آپ میں ایک زہریلی بیماری ہے جب کہ اسلام نے کسی طرح کی برتری کو فضیلت شمار نہیں کیا ہے بلکہ فضیلت اور برتری کا معیار صرف اور صرف تقویٰ الہی کو جانا ہے: ”ان اکرمکم عند اللہ اتقکم“۔ اے کاش! یہ مسلمان عصر حاضر کے تقاضوں کو درک کر لیتا اور قوم پرستی اور نسلی و برادری تعصبات سے کنارہ گیری اختیار کر کے اسلامی غیرت کو اپنا سرمایہ حیات بنا لیتا۔

۷: ... اسلامی معاشروں میں طبقاتی فاصلوں کا وجود اور اسی طرح کی دیگر باتیں۔ اتحاد امت اور ہماری ذمہ داریاں:

آج جب کہ ہر طرف افراتفری اور نفسا نفسی کا عالم ہے۔ ملک اس وقت جس مذہبی اور سیاسی انتشار کا شکار ہے۔ ماضی میں اس کی مثال نہیں ملتی حالات اور وقت اتحاد امت کا تقاضا کر رہے ہیں کہ ہر قسم کے گروہوں کے حصار اور سیاسی و مذہبی منافرت کی دلدل سے چھٹکارہ پا کر اسلام کے اس عظیم اور وسیع قلعہ میں پناہ گزین ہوں جو دینی و دنیوی ترقی و خوش حالی کا ضامن ہے اور امن و سلامتی، الفت و مودت کا پیغام دیتا ہے۔ گروہی سوچ اور مختلف تعصبات عظمت و ترقی کی راہ کو مسرور کرتے ہیں، علامہ اقبال صحیح فرما گئے:

فرقہ بندی ہے کہیں اور کہیں ذاتیں ہیں
کیا زمانے میں پنپنے کی یہی باتیں ہیں
آج نہ اسلام کی فکر باقی ہے نہ ملک و ملت
کی۔ سب ذاتی مفادات کے حصول اور قوم کو تقسیم
در تقسیم کر کے اس کی لٹیا ڈبونے میں مصروف
ہیں۔ اگر ہم ملک و قوم کی بقا اور استحکام چاہتے ہیں
تو ہمیں ان گروہ بندیوں، نسلی و لسانی تعصبات
سے پاک ہو کر ملت اسلامیہ کی بالادستی کے لئے
کام کرنا ہوگا۔ جس طرح علامہ اقبال فرماتے ہیں:
”نہ تو رانی رہے باقی نہ ایرانی نہ افغانی،“
کسی بھی فرقے اور پارٹی میں نہ سب
مقدس ہوتے ہیں نہ راندہ درگاہ اصل بات عمل
ہے جو اصل پہچان ہوتی ہے۔

عمل سے زندگی بنتی ہے جنت بھی جہنم بھی
یہ خاکی اپنی فطرت میں نہ نوری ہے نہ ناری ہے
قرآنی احکامات اور اسلامی تعلیمات پر غور
کریں تو پتہ چلتا ہے کہ اس نے کس طرح اتحاد کی
بنیادیں مقرر کی ہیں۔ قرآن مجید میں ارشاد ہوتا ہے:

ترجمہ: ”اور اس نے ان کے دلوں
میں محبت ڈال دی اگر آپ جو کچھ زمین
میں ہے سارے کا سارا خرچ کرتے تب
بھی آپ ان کے دلوں میں محبت نہیں
ڈال سکتے تھے لیکن اللہ تعالیٰ نے ان کے
درمیان الفت ڈال دی یقیناً وہ غالب
حکمت والا ہے۔“ (سورۃ انفال: ۳۶)

امت کے اندر حقیقی اتحاد نہ ہونے کی وجہ سے
آج یہ دن دیکھنے پڑ رہے ہیں کہ دنیا میں ۵۰ سے
زیادہ مسلم ممالک ہیں۔ ان ممالک یا ان کے
حکمرانوں اور عوام کا کوئی وزن نہیں، دنیا میں کوئی ان
کی بات توجہ سے سننے کو تیار نہیں۔ فلسطین کا مسئلہ ہو

یا عراق پر جارحیت ہو یا افغانستان پر، ان سب کی
تفصیلات سب کے سامنے ہیں۔ اس کی بڑی وجہ
مسلمانوں کا باہمی انتشار اور اتحاد کا فقدان ہے۔
نبی محترم صلی اللہ علیہ وسلم نے اتحاد کی
صرف زبانی دعوت نہیں دی بلکہ عملاً کر کے دکھایا
اور اس معاشرے میں کر کے دکھایا، جس میں اتحاد
نام کی کوئی چیز نہ تھی، قبائلی آویزش ذرا ذرا سی بات
پر جھگڑا، مہینوں اور سالوں طول پکڑتا۔

کہیں پانی پینے پلانے پہ جھگڑا
کہیں گھوڑا آگے بڑھانے پہ جھگڑا
اللہ تعالیٰ فرماتے ہیں:

ترجمہ: ”اور اللہ تعالیٰ اور اس کے
رسول کی اطاعت کرو اور آپس میں جھگڑا
نہ کرو (جس کے نتیجے میں) تم منتشر ہو
جاؤ گے اور تمہاری ہوا اکھڑ جائے گی اور
صبر کرو یقیناً اللہ تعالیٰ صبر کرنے والوں
کے ساتھ ہے۔“ (الانفال: ۶۳)

اللہ تعالیٰ کی خاص توفیق سے نبی کریم صلی
اللہ علیہ وسلم نے اس منتشر اور غیر متحد، آپس میں
دست و گریباں رہنے والے قبائل کے درمیان
اتحاد پیدا کر دیا۔ جس پر ایک اردو کے ہندو شاعر
داد دینے بغیر نہ رہ سکے۔

کس نے قطروں کو ملایا اور دریا کر دیا
کس نے ذروں کو اٹھایا اور صحرا کر دیا
کس کی حکمت نے یتیموں کو کیا در یتیم
اور غلاموں کو زمانے بھر کا مولیٰ کر دیا
زندہ ہو جاتے ہیں وہ جو مرتے ہیں آپ کے نام پر
اللہ، اللہ موت کو کس نے مسجا کر دیا
آدمیت کا غرض ساماں مہیا کر دیا
اک عرب نے آدمی کا بول بالا کر دیا

کردار ادا کرنا ہوگا اس کے بغیر اتحاد امت کا خواب شرمندہ تعبیر نہیں ہو سکتا۔

مسلمانوں کے امور کی طرف توجہ دینا اور اس سلسلہ میں چارہ اندیشی کرنا: پیغمبر اسلام فرماتے ہیں: ”من اصبیح ولم یهتم بامور المسلمین فلیس منی عنی“ جو مسلمان اس

حالت میں رات گزار دے کہ مسلمانوں کے امور کے سلسلہ میں چارہ اندیشی نہ کرے تو وہ مجھ سے نہیں ہے۔ لہذا ہر مسلمان کا فریضہ ہے کہ دوسرے مسلمان کی ہر طرح کے اقتصادی، علمی، ثقافتی اور

سیاسی امور میں اپنی توانائی کے مطابق امداد کرے۔ اس سلسلہ میں علماء کرام اور دانش وران اسلام کی ذمہ داری عام مسلمان کے وظائف سے کہیں زیادہ ہے۔ بیان شدہ اندرونی اور بیرونی

مشکلات سے مقابلے کے لئے علماء، دانش وروں اور بارسوخ شخصیتوں کی اپنے بیانات، مضامین، تحریروں اور مختلف تحریکوں کے ذریعہ سعی و کوشش۔

مسلمانوں کے مثبت نکات، ان کی اسلامی غیرت اور دینی جذبات سے مکمل طور پر استفادہ کرتے ہوئے انہیں اسلام مخالف سیاستوں سے آگاہ کرنا اور قرآن و اسلام کے احکام پر صحیح طریقہ سے عمل کرنے کی دعوت دینا۔ ایک ذمہ داری جو

سب سے اہم ہے اور جس کا بیشتر تعلق علماء کرام اور بااثر و رسوخ شخصیتوں سے ہے وہ یہ ہے کہ وہ لوگ مسلمانوں کو اختلافات پر اکسانے کے بجائے ان کے درمیان محبت و دوستی اور اتحاد کا بیج بونے کی

مسلسل کوشش کرتے رہیں اس لئے کہ اتحاد ہی ایسی دوا ہے جس کے ذریعہ مسلمانوں کے ہر طرح کے درد و غم کا مداوا ہو سکتا ہے اور وہ اپنی کھوئی ہوئی عزت اور اقتدار کو دوبارہ حاصل کر سکتے ہیں۔ ☆

دہشت گردی اور انتہا پسندی ایک عمومی مسئلہ ہے۔ اس کو خاص رنگ دینے کی بجائے ملک و ملت کے خلاف سازش سمجھ کر اس کے خلاف پلاننگ کی جائے کیونکہ اس کو مخصوص فرقہ کے خلاف رنگ دینے سے دشمن کا کھیل آگے بڑھانے کے مترادف ہے، کیونکہ دشمن ملک میں مساجد، مدارس اور دوسرے مقدس مقامات پر دہشت گردی کر کے مختلف فرقوں کو آپس میں لڑانا چاہتا ہے۔ اس کے کھیل کو سمجھا جائے اور اس کی منصوبہ بندی کا حصہ بننے سے گریز کیا جائے۔

مذہبی و دینی اختلافات کے ساتھ ساتھ سیاسی اختلافات بھی ہوتے ہیں ان کو اتنی ہوا نہیں دی جاتی، اختلاف اگر ہو بھی تو اس کو جنگ و جدل کی شکل نہ دی جائے۔ اتحاد امت کے لئے سب سے اہم اور ناگزیر حکمران طبقہ ہے۔ عالم اسلام کے حکمرانوں پر بھی اس کی بھاری ذمہ داری عائد ہوتی ہے کیونکہ اگر تمام مسالک اور فرقے اکٹھے ہوں اور حکمران نہ ہوں تو یہ اتحاد کمزور ہوگا۔ حکمرانوں کا اتحاد مذہبی و سیاسی لوگوں سے زیادہ ضروری ہے کیونکہ امت کو درپیش چیلنجز کا مقابلہ حکومتی سطح پر موثر کیا جا سکتا ہے۔

اتحاد امت کے لئے عوام کی بھی ذمہ داری ہے کہ ہر انتشار اور انتشار پسند عناصر کی حوصلہ شکنی کریں۔ یہ نہیں کہ یہ میرے مسلک یا میرے ملک کا ہے غلط بھی ہو یا انتشار پسند ہو اس کے ساتھ چلنا۔ یہ صورت حال نہیں ہونی چاہئے۔ عوام اپنی ذمہ داری سمجھتے ہوئے انتشار پسندوں کی حوصلہ شکنی کریں اور واضح کریں کہ ہم ان کے ساتھ چلیں گے جو اتحاد امت کی بات کرتے ہیں، اس میں حکمران، علماء کرام، سیاستدان عوام سب کو اپنا

آپ جانتے ہیں کہ منتشر اینٹیں کوئی حیثیت نہیں رکھتیں، انہیں یکجا کر دیا جائے تو عمارت بنتی ہے، بکھرے ہوئے موتی اکٹھے ہو جائیں تو گلے کا ہار بن جاتا ہے۔ امت کے تمام طبقات اس پر متوجہ ہوں پھر یہ خواب شرمندہ تعبیر ہوگا۔ جس کے لئے چند تجاویز ہیں۔

عام طور پر اتحاد کی بات کرتے وقت انگلی صرف علما کی طرف اٹھتی ہے کہ وہ اس کام کو انجام دے سکتے ہیں۔ اس سلسلے میں یہ عرض کروں گا کہ علما مشترکات پر زیادہ توجہ دیں کیونکہ مشترکات کی تعداد اختلافی امور سے زیادہ ہے۔ مشترکہ اجتماع میں ہمارا طریقہ، رویہ اور کلام اور ہوتا ہے اور اپنے اجتماعات یا میٹنگز میں اس سے مختلف اگر مشترکہ اجتماع والا رویہ اور طریقہ اختیار کریں تو افراط و تفریط سے دور دل قریب آ سکتے ہیں۔

جس طرح دینی شعائر مقدم و محترم ہیں اسی طرح قومی و ملی شعائر کو بھی محترم سمجھا جائے، ہم کتابوں میں پڑھتے ہیں جلسوں اور خطابات میں بیان کرتے ہیں کہ جھنڈا (پرچم) جو نبی کریم صلی اللہ علیہ وسلم نے ایک صحابی کو تمھایا جس کا دایاں ہاتھ کٹ گیا تو بائیں ہاتھ سے تھام لیا اور جب بائیں کٹ گیا تو دانتوں سے تھام لیا جب تک جان رہی پرچم کی بے حرمتی یا اس کو نیچے نہیں گرنے دیا کیونکہ وہ نبی صلی اللہ علیہ وسلم کا عطا کردہ پرچم تھا۔ جو قومی پرچم تھا صحابہ کرام نے اس کا احترام کر کے ثابت کر دیا کہ اس کی اہمیت ایسی ہے کہ جس کے تلے سب اکٹھے ہو سکتے ہیں۔

اتحاد امت کے لئے علماء کرام کے ساتھ ساتھ سیاسی سطح پر بھی اتحاد کی بات کی جائے، امت میں اتفاق کے لئے سیاستدان اپنا کردار ادا کر سکتے ہیں۔

تبصرہ کتب

نام کتاب: عقبتی کے مسافر

مؤلف: مولانا سید محمد زین العابدین

سن اشاعت: ۱۴۴۲ھ/۲۰۲۱ء

ضخامت: ۳۵۵ صفحات

قیمت: درج نہیں

ناشر: المنبہل پبلشرز، کراچی

ملنے کا پتا: ادارۃ النور، بنوری ٹاؤن، کراچی

زیر تبصرہ کتاب ”عقبتی کے مسافر“ کا

موضوع اس کے نام سے ظاہر ہے، یعنی دنیا سے

جانے والے ان لوگوں کا تذکرہ جن سے مولف

کتاب کا کسی بھی نوعیت کا تعلق رہا ہے۔ مولف

کتاب جناب مولانا سید محمد زین العابدین زید

مجہد لکھنے پڑھنے سے شغف رکھتے ہیں اور اس

میدان میں اسلاف کے تذکرے پڑھنا اور انہیں

مرتب کرنا ان کا خصوصی ذوق ہے۔ اسی جذبہ کے

تحت ان کے حسن ترتیب سے منصف شہود پر آنے

والی پہلی کتاب ہی ”تذکرۃ العطاء“ (حضرت

مولانا عطاء الرحمن شہید ناظم تعلیمات و

استاذ الحدیث جامعہ علوم اسلامیہ بنوری ٹاؤن پر

سوانحی مضامین کا مجموعہ) ہے اور اسی شوق کے

ہاتھوں موصوف وقتاً فوقتاً مختلف شخصیات پر اپنے

تاثرات سپرد قلم کرتے رہے ہیں جو مختلف

اخبارات اور رسائل و جرائد کی زینت بنے اور

اب ایک مجموعہ کی شکل میں ہمارے سامنے ہیں۔

اہل قلم جب بھی کسی شخصیت پر اپنا قلم

اٹھاتے ہیں تو اس کے ساتھ اپنے تعلق کی نوعیت

کے پیش نظر اپنے دل و دماغ میں ابھرنے والے

جذبات اور در آنے والے خیالات کو ایک لٹری میں

پروتے ہیں، یوں قلمی خاکے وجود میں آتے ہیں۔

جو اس لکھاری کی طرف سے اپنے مدوح کو خراج

عقیدت بھی ہوتا ہے، بسا اوقات اس کے ساتھ

بیتنے والے کچھ واقعات کی نقاب کشائی ہوتی ہے،

کبھی اپنے مشاہدے کی روشنی میں اس کے اجلے

کردار کا روشن چہرہ دکھلانا مقصود ہوتا ہے، اسی طرح

محض برکت کے لئے اور اپنی سعادت سمجھتے ہوئے

نیز اپنی نجات کی امید لے کر کسی عظیم شخصیت کی

خدمات نمایاں کی جاتی ہیں۔ ”عقبتی کے مسافر“ کی

ابتدا بھی یونہی ہوئی ہے اور اس میں شامل سب

سے پہلا مضمون قدیم الاسلام صحابی رسول، دہرے

داماد پیغمبر، شرم و حیا کے پیکر، جود و سخا کے خوگر،

تیسرے خلیفہ راشد، شہید مدینہ، مظلوم اسلام

ذوالنورین سیدنا حضرت عثمان بن عفان رضی اللہ

عنه کی عبقری شخصیت پر ہے۔ اس مختصر مضمون میں

حضرت عثمانؓ کی ”خدمت جمع قرآن“ پر روشنی ڈالی

گئی ہے۔ ان کے بعد مجدد تبلیغ حضرت مولانا محمد

الیاس کاندھلویؒ سے شہید راہ تبلیغ بھائی جنید جمشیدؒ

تک مولف نے اپنے اکابرین، اساتذہ و مشائخ

سمیت مختلف شعبہ ہائے دین سے وابستہ نمایاں

لوگوں پر طویل و مختصر مضامین سپرد قلم کیے ہیں۔ کل

شخصیات ۷۸ ہیں، جن میں ۶۸ اہل علم ہیں۔

پاکستان سے تعلق رکھنے والے ۵۸، ہندوستان

سے وابستہ ۲۰ افراد ہیں۔ نیز صاحب کتاب چونکہ

دعوت و تبلیغ کی محنت سے عملاً بھی وابستہ ہیں، اس

لئے سب سے زیادہ تبلیغی جماعت کے بزرگوں کو

اس فہرست میں جگہ دی گئی ہے، جن کی تعداد ۱۸

ہے۔ جب کہ دیگر حضرات تحفظ ختم نبوت، رد فرق

باطلہ، سلوک و احسان، سیاست ملکی و ملی اور علم و تحقیق

کی دنیا کے شناور ہیں۔ جن افراد کے ساتھ مولف کو

شرف صحبت و زیارت حاصل رہا یا کسی تبلیغی سفر میں

ان سے شناسائی ہوئی تو ان کے واقعات اپنے

مشاہدے کی روشنی میں محفوظ کیے ہیں، جب کہ

سابقین اولین شخصیات پر قلم اپنے مطالعے یا ان

سے وابستہ کسی شخصیت سے سنئے ہوئے تذکرے کی

روشنی میں اٹھایا گیا ہے۔ یوں بہت سی کارآمد

باتیں، پند و نصائح اور وعظ و حکمت سے پُر مفید

معلومات جمع ہو گئی ہیں جو یقیناً اس کتاب کے

قارئین کے لئے عمدہ سوغات ہے۔

”عقبتی کے مسافر“ کا ایک نمایاں وصف

نمایاں شخصیات کی صف میں گمنام لوگوں کو

”نمایاں“ کرنا ہے، چنانچہ اس کے تحت اللہ تعالیٰ

کے ان نیک لوگوں کا تذکرہ بھی آ گیا ہے جو

اگرچہ کسی دینی و علمی، ملکی و ملی خدمت کا جلی عنوان

نہیں رکھتے مگر مولف نے ان کے ساتھ اپنے تعلق

کو نبھاتے ہوئے ان کی نیکیوں کو تاریخ کے صفحات

میں سمودیا ہے۔ نیز ”عرض مولف“ کے تحت اپنے

بعض متعلقین کو سراہتے ہوئے ان کی خدمات سپرد

قلم نہ کرنے پر اظہار افسوس بھی کیا ہے جو یقیناً

مولف کے جذبہ احسان مندی کا ثمرہ ہے۔

آزادی ہند کے عظیم رہنما اور جمعیت علماء ہند

کے لیڈر، مجاہد ملت حضرت مولانا محمد حفظ الرحمن

سیوہاریؒ لکھتے ہیں: ”یوں تو دنیا گزشتنی اور

گزشتنی ہے، یہاں جو آتا ہے اسے ایک نہ ایک

دن رخصت بھی ہو جانا پڑتا ہے۔ آنے اور جانے کا

یہ عمل جب سے دنیا قائم ہے، برابر جاری ہے لیکن

جانے والوں میں بعض ایسے ہوتے ہیں جو اپنے

کردار، اخلاق اور عمل کی وجہ سے ایک خاص مقام

کے مالک بن جاتے ہیں پھر جب وہ قانون

فطرت کے مطابق سفر آخرت اختیار کر لیتے ہیں تو

جو جگہ انہوں نے اپنے لئے بنائی تھی وہ خالی محسوس

ہونے لگتی ہے۔ یہ خلا رخصت ہو جانے والے کی شخصیت کو یاد لاتا رہتا ہے اور اس کی مفارقت کا احساس لوگوں میں بڑھ جاتا ہے۔“

نوٹ: تبصرہ کے لئے کتاب کے دونوں کا موصول ہونا ضروری ہے۔ (ادارہ)

(مبصر: مولانا محمد قاسم، کراچی)

زین العابدین زید مجدہ شکر یہ کے مستحق ہیں کہ انہوں نے مسلمانوں میں اپنے بزرگوں اور اسلاف کے عظیم الشان کارناموں سے واقفیت کا جذبہ بیدار رکھنے کے لئے اور آنے والی نسلوں کو ان کے شاندار ماضی اور روشن تاریخ کا مطالعہ

(وفیات برہان، ص: ۵۰، ط: ۲۰۱۸ء)
اس پیرا کی روشنی میں برادر مولا ناسید محمد

دارالعلوم کراچی کے استاذ الحدیث مفتی محمود اشرف عثمانی انتقال کر گئے: انا للہ وانا الیہ راجعون

طویل عرصے سے علیل تھے، ۱۷ سال عمر پائی، پسماندگان میں ۴ بیٹے، بیٹی اور ہزاروں سوگواران شامل، نماز جنازہ کے بعد دارالعلوم میں ہی تدفین

مرحوم مفتی اعظم پاکستان مفتی محمد رفیع عثمانی اور شیخ الاسلام مفتی محمد تقی عثمانی کے بھتیجے تھے، کئی کتابوں کے مصنف تھے، قائدین وفاق المدارس سمیت علماء کا اظہار تعزیت

میں انتقال کر گئے، جبکہ حضرت مفتی صاحب کراچی میں تھے، لاہور جا کر مرحوم کے جنازہ میں شریک ہوئے۔ جید علماء کرام اور معروف شخصیات نے مولانا محمود اشرف عثمانی کے انتقال پر گہرے رنج و غم کا اظہار کیا ہے۔ مولانا مفتی محمود اشرف عثمانی کی رحلت پر وفاق المدارس العربیہ پاکستان کے قائدین مولانا انوار الحق حقانی، مولانا محمد حنیف جالندھری، مولانا سید سلیمان بنوری، مولانا عبید اللہ خالد، مولانا سعید یوسف، مولانا امداد اللہ یوسف زئی، مفتی محمد طیب، مولانا حسین احمد، مولانا قاضی عبدالرشید، مولانا مفتی محمد خالد، مولانا ناصر محمود سومر و سمیت دیگر معلمین و منتسبین نے گہرے رنج و غم کا اظہار کرتے ہوئے علمی و دینی حلقوں کا بڑا نقصان قرار دیا۔ ان کی دینی و علمی، ملکی، ملی خدمات پر ان کو خراج تحسین بھی پیش کیا، نیز قائدین وفاق المدارس نے مفتی صاحب مرحوم کے لواحقین و خاندان عثمانی اور خصوصاً مولانا مفتی محمد رفیع عثمانی و مولانا مفتی محمد تقی عثمانی سے مسنون تعزیت کا اظہار کرتے ہوئے عوام و اہل مدارس سے خصوصی دعاؤں کے اہتمام کی اپیل بھی کی۔ مفتی محمد زبیر نے مولانا محمود اشرف عثمانی کی وفات پر گہرے دکھ کا اظہار کرتے ہوئے کہا کہ مرحوم امت مسلمہ کے عظیم سرمایہ تھے، وہ دارالعلوم کراچی کا غیر معمولی اثاثہ تھے۔ ان کا فیض پوری دنیا میں پھیل رہا ہے، اللہ تعالیٰ نے ان کو مضبوط صلاحیتوں، تقویٰ، اعتدال اور تواضع و اخلاص کی غیر معمولی دولت سے نوازا تھا، ان سے پڑھنے والے تمام شاگردان کے گرویدہ تھے، ان کی وفات عالم اسلام کا غیر معمولی نقصان تو ہے، ہی اس سے زیادہ ان کی وفات دارالعلوم کراچی کا ناقابل تلافی نقصان ہے۔ اللہ تعالیٰ حضرت کی مغفرت فرمائے اور جملہ پسماندگان کو صبر جمیل عطا فرمائے۔ آمین۔ (روزنامہ اسلام کراچی، ۲۸ فروری ۲۰۲۲ء)

کراچی (نمائندہ خصوصی) مفتی اعظم پاکستان مفتی محمد رفیع عثمانی کے بھتیجے اور جامعہ دارالعلوم کراچی کے نائب شیخ الحدیث مولانا مفتی محمود اشرف عثمانی طویل علالت کے بعد انتقال کر گئے۔ انا للہ وانا الیہ راجعون۔ ان کی عمر ۱۷ سال تھی۔ انہوں نے پسماندگان میں ۴ بیٹے اور ایک بیٹی کو چھوڑا۔ مولانا محمود اشرف عثمانی کی نماز جنازہ رات ساڑھے گیارہ بجے دارالعلوم کراچی میں ادا کی گئی، جس کے بعد ہزاروں سوگواروں کی موجودگی میں انہیں دارالعلوم کے احاطے میں سپرد خاک کر دیا گیا۔ مولانا مفتی محمود اشرف عثمانی مفتی اعظم پاکستان مفتی محمد شفیع عثمانی کے سب سے بڑے فرزند مولانا محمد زکی کیپٹی کے بیٹے تھے۔ ان کا سلسلہ نسب بقول خاندان کے بڑے بزرگوں کے آخر میں خلیفہ راشد سیدنا حضرت عثمان غنی رضی اللہ عنہ سے جاملتا ہے۔ دارالعلوم کراچی میں دورہ حدیث و تخصص فی الافاء کے استاذ اور کئی کتابوں کے مصنف رہے۔ مولانا مفتی محمود اشرف عثمانی کو نامور علماء کرام سے تعلیم حاصل کرنے کا اعزاز حاصل تھا۔ وہ درس نظامی سے ۱۹۷۰ء میں فارغ التحصیل ہوئے۔ انہوں نے جامعہ اشرفیہ لاہور میں دو سال تدریس کے بعد ۱۹۷۳ء کے آخر میں ۴ اور ۱۹۷۵ء کی ابتدا میں جامعہ اسلامیہ مدینہ منورہ سعودی عرب میں تقریباً ڈیڑھ سال تعلیم حاصل کی۔ ۱۹۹۰ء میں شیخ الاسلام حضرت مولانا مفتی محمد تقی عثمانی صاحب دامت برکاتہم کے بلانے پر دارالعلوم کراچی واپس آئے اور دارالعلوم میں درس بخاری جلد ثانی کے درس کے ساتھ ساتھ دارالافتاء میں بھی فرائض انجام دیتے رہے۔ تصحیح شدہ اور لکھے ہوئے فتاویٰ کی تعداد ایک لاکھ سے کافی زیادہ ہے۔ چار سال قبل ان کی زندگی کا بڑا سانحہ یہ ہوا کہ ان کے بڑے بیٹے مولوی حماد اشرف عثمانی چند یوم کی علالت کے بعد لاہور

تحریک ختم نبوت

1934ء تا 2019ء

مکمل سیٹ دس جلدیں

ترتیب و تحقیق

شاہین ختم نبوت حضرت مولانا اللہ وسایا مدظلہ

مکمل سیٹ کی رعایتی قیمت صرف -/2500 روپے ہے

061-4783486
0303-7396203

حضورى باغ روڈ، ملتان۔

عالمی مجلس تحفظ ختم نبوت

ملک بھر میں مجلس تحفظ ختم نبوت کے تمام دفاتر سے یہ سیٹ مل سکتا ہے

نوٹ